



سرکاری رپورٹ

صوبائی اسمبلی پنجاب

مباحثات 2014



سرکاری رپورٹ

صوبائی اسمبلی پنجاب

مباحثات 2014

(جمعۃ المبارک 13، سوموار 16، منگل 17، بدھ 18، جمعرات 19۔ جون 2014)
(یوم الحج 14، یوم الاثنین 17، یوم الثلاثاء 18، یوم اربعاء 19، یوم الخمیس 20۔ شعبان المعظم 1435ھ)

سولہویں اسمبلی: نواں اجلاس

جلد 9 (حصہ اول): شماره جات : 1 تا 5



صوبائی اسمبلی پنجاب

مباحثات

مندرجات

نواں اجلاس

جمعہ المبارک، 13- جون 2014

جلد 9: شماره 1

صفحہ نمبر	مندرجات	نمبر شمار
1	اجلاس کی طلبی کا اعلامیہ	1-
1	سالانہ بجٹ بابت سال 2014-15 پیش کرنے کے لئے وقت اور تاریخ کے تعین کا اعلامیہ	2-
1	ضمنی بجٹ بابت سال 2013-14 پیش کرنے کے لئے وقت اور تاریخ کے تعین کا اعلامیہ	3-

صفحہ نمبر	مندرجات	نمبر شمار
3	ایجنڈا	4-
5	ایوان کے عہدے دار	5-
11	تلاوت قرآن پاک و ترجمہ	6-
12	نعت رسول مقبول ﷺ	7-
13	چیئرمینوں کا بینیل	8-
	حلف	
13	نومنتخب ممبران اسمبلی کا حلف	9-
	تعزیت	
14	معزز وزیر جناب خلیل طاہر سندھو کے والد کی وفات پر ایوان میں ایک منٹ کی خاموشی	10-
	سرکاری کارروائی	
14	سالانہ بجٹ بابت سال 2014-15 پر وزیر خزانہ کی تقریر	11-
42	سالانہ بجٹ گوشوارہ بابت سال 2014-15 کا ایوان میں پیش کیا جانا	12-
42	ضمنی بجٹ گوشوارہ بابت سال 2013-14 کا ایوان میں پیش کیا جانا	13-
	مسودہ قانون (جو متعارف ہوا)	
42	مسودہ قانون مالیات پنجاب 2014	14-
43	ترامیم اور قواعد کا ایوان کی میز پر رکھا جانا	15-
	سو مووار، 16- جون 2014	
	جلد 9: شمارہ 2	
45	ایجنڈا	16-
47	تلاوت قرآن پاک و ترجمہ	17-
48	نعت رسول مقبول ﷺ	18-

صفحہ نمبر	مندرجات	نمبر شمار
	رپورٹ (جو پیش ہوئی)	
190	مسودہ قانون ترقیاتی اتھارٹیز کی جانب سے املاک کا انتظام اور منتقلی 2014 کے بارے میں مجلس قائمہ برائے ہاؤسنگ، شہری ترقی اور پبلک ہیلتھ انجینئرنگ کی رپورٹ کا ایوان میں پیش کیا جانا	31-
190	کورم کی نشاندہی	32-
	بدھ، 18- جون 2014	
	جلد 9: شمارہ 4	
193	ایجنڈا	33-
195	تلاوت قرآن پاک و ترجمہ	34-
196	نعت رسول مقبول ﷺ	35-
	تعزیت	
197	ساختہ ماڈل ٹاؤن لاہور میں شہید ہونے والوں کے لئے دعائے معفرت	36-
	پوائنٹ آف آرڈر	
198	تحریک منہاج القرآن لاہور کے سیکرٹریٹ پر رات گئے پولیس کی دہشت گردی سے متعدد خواتین و افراد کی ہلاکت	37-
	سرکاری کارروائی	
	بحث	
208	سالانہ بجٹ بابت سال 2014-15 پر عام بحث (--- جاری)	38-
212	ساختہ ماڈل ٹاؤن پر بحث	39-
215	سالانہ بجٹ بابت سال 2014-15 پر عام بحث (--- جاری)	40-
218	قواعد کی معطلی کی تحریک	41-

صفحہ نمبر	مندرجات	نمبر شمار
	قرارداد	
	شمالی وزیرستان میں دہشت گردوں کے خلاف آپریشن "ضرب عضب" شروع کرنے پر پاک فوج کی حمایت اور وزیراعظم کو خراج تحسین کا پیش کیا جانا۔	42- 219
	سالانہ بجٹ بابت سال 2014-15 پر عام بحث (۔۔ جاری)	43- 221
جمعرات، 19- جون 2014		
جلد 9: شمارہ 5		
	ایجنڈا	44- 281
	تلاوت قرآن پاک و ترجمہ	45- 283
	نعت رسول مقبول ﷺ	46- 284
سرکاری کارروائی		
بحث		
	سالانہ بجٹ بابت سال 2014-15 پر عام بحث (۔۔ جاری)	47- 285
	رپورٹ (جو پیش ہوئی)	
	حکومت پنجاب کے حسابات برائے سال 2006-07 پر آڈیٹر جنرل آف پاکستان کی رپورٹ کے بارے میں پبلک اکاؤنٹس کمیٹی نمبر 1 کی رپورٹ کا ایوان میں پیش کیا جانا	48- 299
	سالانہ بجٹ بابت سال 2014-15 پر عام بحث (۔۔ جاری)	49- 299
	پوائنٹ آف آرڈر	
	تحریک منہاج القرآن کے سیکرٹریٹ پر پولیس کے دھاوے کے نتیجے میں ہونے والی ہلاکتوں پر بحث کا مطالبہ	50- 305
	سالانہ بجٹ بابت سال 2014-15 پر عام بحث (۔۔ جاری)	51- 312
	کورم کی نشاندہی	52- 391

صفحہ نمبر	مندرجات	نمبر شمار
392	سالانہ بجٹ بابت سال 2014-15 پر عام بحث (--- جاری)	53-
	انڈکس	54-

1

اجلاس کی طلبی کا اعلامیہ

No.PAP/Legis-1(46)/2014/1092. 9th June, 2014. The following Orders, made by the Governor of the Punjab, are hereby published for general information:-

"In exercise of the powers conferred under Article 109 of the Constitution of the Islamic Republic of Pakistan, **I, Mohammad Sarwar**, Governor of the Punjab, hereby summon the Provincial Assembly of the Punjab to meet on Friday, 13th June, 2014 at 3:00 p.m. in the Provincial Assembly Chambers, Lahore."

سالانہ بجٹ بابت سال 2014-15 پیش کرنے کے لئے وقت
اور تاریخ کے تعین کا اعلامیہ

"In exercise of the powers conferred under Rule 134 of the Rules of Procedure of the Provincial Assembly of the Punjab 1997, **I, Mohammad Sarwar**, Governor of the Punjab, hereby appoint Friday, 13 June, 2014 for the presentation of the Annual Budget Statement for the Financial Year 2014-15 before the Provincial Assembly of the Punjab at 3.00 p.m.

ضمنی بجٹ بابت سال 2013-14 پیش کرنے کے لئے
وقت اور تاریخ کے تعین کا اعلامیہ

"In exercise of the powers conferred under Rule 147 read with 134 of the Rules of Procedure of the Provincial Assembly of the Punjab 1997, **I, Mohammad Sarwar**, Governor of the Punjab, hereby appoint Friday, 13 June, 2014 for the presentation of the Supplementary Budget Statement for the Financial Year 2013-14 before the Provincial Assembly of the Punjab at 3.00 p.m.

**Dated Lahore, the
9th June, 2014**

**MOHAMMAD SARWAR
GOVERNOR OF THE PUNJAB"**

ایجنڈا

برائے اجلاس صوبائی اسمبلی پنجاب

منعقدہ 13- جون 2014

تلاوت قرآن پاک و ترجمہ اور نعت رسول مقبول ﷺ

سرکاری کارروائی

(اے) بجٹ کا پیش کیا جانا

- 1- سالانہ بجٹ گوشوارہ بابت سال 15-2014
وزیر خزانہ سالانہ بجٹ گوشوارہ بابت سال 15-2014 ایوان میں پیش کریں گے۔
- 2- ضمنی بجٹ گوشوارہ بابت سال 14-2013
وزیر خزانہ ضمنی بجٹ گوشوارہ بابت سال 14-2013 ایوان میں پیش کریں گے۔

(بی) مسودہ قانون کا پیش کیا جانا

- 3- مسودہ قانون مالیات پنجاب 2014
وزیر خزانہ مسودہ قانون مالیات پنجاب 2014 ایوان میں پیش کریں گے۔
- (سی) ترامیم اور قواعد کا ایوان کی میز پر رکھا جانا
- 4- قانون خدمات پر سیلز ٹیکس پنجاب 2012 کی دفعہ (3) 5 کے تحت دوسرے گوشوارہ میں
ترامیم اور قانون ہذا کی دفعہ (2) 76 کے تحت وضع کردہ قواعد
وزیر خزانہ قانون خدمات پر سیلز ٹیکس پنجاب 2012 کے دوسرے گوشوارہ میں ترامیم سے متعلقہ اعلامیہ
جات اور قانون ہذا کے تحت وضع کردہ قواعد ایوان میں پیش کریں گے۔

5

صوبائی اسمبلی پنجاب

1- ایوان کے عہدے دار

جناب سپیکر	:	رانا محمد اقبال خان
جناب ڈپٹی سپیکر	:	سردار شیر علی گورچانی
وزیر اعلیٰ	:	میاں محمد شہباز شریف
قائد حزب اختلاف	:	میاں محمود الرشید

2- چیئر مینوں کا پینل

1- چودھری بسین سوہل، ایم پی اے	پی پی-156
2- انجینئر قمر الاسلام راجہ، ایم پی اے	پی پی-5
3- محترمہ صبا صادق، (ایڈووکیٹ)، ایم پی اے	ڈبلیو-306
4- جناب محمد سبطین خان، ایم پی اے	پی پی-46

3- کابینہ

1- راجہ اشفاق سرور	:	وزیر محنت و انسانی وسائل
2- کرنل (ریٹائرڈ) شجاع خانزادہ	:	وزیر تحفظ ماحول
3- جناب شیر علی خان	:	وزیر کان کنی و معدنیات*
4- جناب تنویر اسلم ملک	:	وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات*

• بذریعہ ایس این ڈی اے ڈی نوٹیفیکیشن نمبر SO(CAB-II)2-10/2013 مورخہ 11-جون 2013 وزیر اہ کو ان کے اپنے محکموں کے علاوہ دیگر محکمہ جات کا اضافی چارج برائے اجلاس (26 تا 13-جون 2014) تفویض کیا گیا۔

6

5-	جناب محمد آصف ملک	:	وزیر جنگلات، جنگلی حیات اور ماہی پروری
6-	رانائٹا، اللہ خان	:	وزیر لوکل گورنمنٹ و کمیونٹی ڈویلپمنٹ / قانون و پارلیمانی امور*
7-	محترمہ حمیدہ وحید الدین	:	وزیر ترقی خواتین
8-	جناب بلال یسین	:	وزیر خوراک
9-	میاں مجتبیٰ شجاع الرحمن	:	وزیر خزانہ، آبکاری و محصولات*
10-	رانامشود احمد خان	:	وزیر سکول ایجوکیشن، قانون و پارلیمانی امور* ہائر ایجوکیشن*، امور نوجوانان* ٹھیلیس*، آثار قدیمہ اور سیاحت*
11-	میاں یاور زمان	:	وزیر آبپاشی
12-	جناب عبدالوحید چودھری	:	وزیر جیل خانہ جات
13-	ملک ندیم کامران	:	وزیر زکوٰۃ و عشر
14-	میاں عطاء محمد خان مانیکا	:	وزیر اوقاف اور مذہبی امور
15-	ڈاکٹر فرخ جاوید	:	وزیر زراعت
16-	جناب آصف سعید منیس	:	وزیر سپیشل ایجوکیشن
17-	سید ہارون احمد سلطان بخاری	:	وزیر سماجی بہبود اور بیت المال
18-	ملک محمد اقبال چنڑ	:	وزیر امداد باہمی
19-	چودھری محمد شفیق	:	وزیر صنعت، تجارت اور سرمایہ کاری
20-	محترمہ ذکیہ شاہنواز خان	:	وزیر بہبود آبادی
21-	جناب خلیل طاہر سندھو	:	وزیر انسانی حقوق اور اقلیتی امور

- بذریعہ ایس اینڈ جی اے ڈی نوٹیفیکیشن نمبر (4)10/2013 SO(CAB-II) مورخہ 20- جون 2014 رانامشود احمد خان کو قانون و پارلیمانی امور کا اضافی چارج تفویض کیا گیا۔

7

4- پارلیمانی سیکرٹریز

- 1- چودھری سرفراز افضل : امور نوجوانان، کھیل، آثار قدیمہ و سیاحت
- 2- راجہ محمد اویس خان : زکوٰۃ و عشر
- 3- جناب نذر حسین : قانون و پارلیمانی امور
- 4- صاحبزادہ غلام نظام الدین سیالوی : لائیو سٹاک و ڈیری ڈویلپمنٹ
- 5- حاجی محمد الیاس انصاری : سماجی بہبود و بیت المال
- 6- جناب محمد ثقلین انور سپرا : اوقاف و مذہبی امور
- 7- محترمہ راشدہ یعقوب : ترقی خواتین
- 8- جناب عمران خالد بٹ : صنعت، کامرس و تجارت
- 9- جناب محمد نواز چوہان : ٹرانسپورٹ
- 10- جناب اکمل سیف چٹھہ : تحفظ ماحول
- 11- چودھری محمد اسد اللہ : خوراک
- 12- نوابزادہ حیدر مددی : میٹمنٹ اور پروفیشنل ڈویلپمنٹ
- 13- خواجہ عمران نذیر : صحت
- 14- جناب رمضان صدیق بھٹی : لوکل گورنمنٹ و کمیونٹی ڈویلپمنٹ
- 15- جناب محمد خرم گلغام : توانائی
- 16- چودھری علی اصغر منڈا (ایڈووکیٹ) : ایس اینڈ جی اے ڈی
- 17- جناب سجاد حیدر گجر : ہاؤسنگ، شہری ترقی اور پبلک ہیلتھ انجینئرنگ
- 18- رانا محمد ارشد : اطلاعات و ثقافت

• بذریعہ قانون و پارلیمانی امور گورنمنٹ آف پنجاب نوٹیفیکیشن نمبر PA:4-18/2013 مورخہ 12-دسمبر 2013 پارلیمانی سیکرٹریز مقرر کئے گئے۔

8

- 19- میاں محمد منیر : آبکاری و محصولات
- 20- رانا اعجاز احمد نون : زراعت
- 21- محترمہ نغمہ مشتاق : بہبود آبادی
- 22- جناب احمد خان بلوچ : پبلک پراسیکیوشن
- 23- جناب عامر حیات ہراج : کانکنی و معدنیات
- 24- رانا بابر حسین : خزانہ
- 25- میاں نوید علی : محنت و انسانی وسائل
- 26- جناب محمد نعیم اختر خان بھابھا : مواصلات و تعمیرات
- 27- جناب محمود قادر خان : چیف منسٹر انسپکشن ٹیم
- 28- سردار عاطف حسین خان مزاری : خواندگی و غیر رسمی بنیادی تعلیم
- 29- ملک احمد کریم قسور لنگڑیال : منصوبہ بندی و ترقیات
- 30- سردار عامر طلال گوپانگ : سیشن ایجوکیشن
- 31- مرزا اعجاز احمد اچلانہ : داخلہ
- 32- چودھری خالد محمود حجبہ : آبپاشی
- 33- میاں فدا حسین : جنگلات، جنگلی حیات و ماہی پروری
- 34- چودھری زاہد اکرم : کالونیز
- 35- محترمہ شاہین اشفاق : کوآپریٹو
- 36- محترمہ مہوش سلطانہ : ہائر ایجوکیشن
- 37- محترمہ جولس روفن جولییس : سکولز ایجوکیشن
- 38- جناب طارق مسیح گل : انسانی حقوق و اقلیتی امور

9

5- ایڈووکیٹ جنرل

جناب مصطفیٰ ارمدے

6- ایوان کے افسران

سیکرٹری اسمبلی : رائے ممتاز حسین بابر

ڈائریکٹر جنرل (پارلیمانی امور اینڈ ریسرچ) : جناب عنایت اللہ لک

11

صوبائی اسمبلی پنجاب

سولہویں اسمبلی کانواں اجلاس

جمعۃ المبارک، 13- جون 2014

(یوم الحج، 14- شعبان المعظم 1435ھ)

صوبائی اسمبلی پنجاب کا اجلاس اسمبلی چیئرمین، لاہور میں شام 5 بج کر 5 منٹ پر زیر صدارت

جناب سپیکر انامحمد اقبال خان منعقد ہوا۔

تلاوت قرآن پاک و ترجمہ قاری عبدالغفار شاکر نے پیش کیا۔

اعوذ بالله من الشیطن الرجیم 0

بِسْمِ اللَّهِ الرَّحْمَنِ الرَّحِيمِ 0

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴿٥٦﴾ مَا أُرِيدُ مِنْهُمْ
مِنْ رِزْقٍ وَمَا أُرِيدُ أَنْ يُطْعَمُوا ﴿٥٧﴾ إِنَّ اللَّهَ هُوَ السَّمِيعُ
ذُو الْقُوَّةِ الْمَتِينُ ﴿٥٨﴾ فَإِنَّ لِلَّذِينَ ظَلَمُوا ذُكُورًا مِثْلَ ذُنُوبِ
أَصْحَابِهِمْ فَلَا يَسْتَعْجِلُونَ ﴿٥٩﴾ فَوَيْلٌ لِلَّذِينَ كَفَرُوا مِنْ يَوْمِهِمُ
الَّذِي يُوعَدُونَ ﴿٦٠﴾

سورة الذاریات آیات 56 تا 60

اور میں نے جنوں اور انسانوں کو اس لئے پیدا کیا ہے کہ میری عبادت کریں (56) میں ان سے طالب رزق نہیں اور نہ یہ چاہتا ہوں کہ مجھے (کھانا) کھلائیں (57) اللہ ہی تو رزق دینے والا زور آور اور مضبوط ہے (58) کچھ شک نہیں کہ ان ظالموں کے لئے بھی (عذاب کی) نوبت مقرر ہے جس طرح ان کے ساتھیوں کی نوبت تھی تو ان کو مجھ سے (عذاب) جلدی نہیں طلب کرنا چاہئے (59) جس دن کا ان کافروں سے وعدہ کیا جاتا ہے اس سے ان کے لئے خرابی ہے (60)

وما علینا الالبلاغ 0

نعت رسول مقبول ﷺ جناب محمد افضل نوشاہی نے پیش کی۔

نعت رسول مقبول ﷺ

دے ہم لو درکار ہے روسی یا بی
 ایک سیریں بھلک، ایک لوریں ڈلک
 اے لوید مسیحا سیری قوم کا حال
 اس کے لمزور اور بے ہنر ہاتھ سے
 کام ہم نے رلھا صرف اذکار سے
 حستر میں منہ دلھامیں کے میسے بھے
 زیست کے تپتے سحر اپہ تہا عرب
 لب ہری ہولی ستاج مننا میری
 یا بی اب لو اتوب حالات نے
 دیلھ کے یرے تائب لی نعمہ لری
 ہم لو درکار ہے روسی یا بی
 ح و تاریک ہے زندگی یا بی
 سیسی لی بھیروں سے اہتر ہوا
 پسین لی چرح نے برتری یا بی
 سیری سیم اپنالی اغیار نے
 ہم سے، نارودہ کار اسی یا بی
 یرے الرام کا ابر برسے گا لب
 لب مٹے لی میری سہلی یا بی
 سیری یادوں کے چہرے ہی دھندلا دیئے
 ہی جانی ہے لوحہ لری یا بی

چیئر مینوں کا پینل

جناب سپیکر: بسم اللہ الرحمن الرحیم۔ اب میں سیکرٹری اسمبلی سے کہوں گا کہ وہ پینل آف چیئر مین کا اعلان کریں۔

سیکرٹری اسمبلی: بسم اللہ الرحمن الرحیم۔ قواعد انضباط کار صوبائی اسمبلی پنجاب 1997 کے قاعدہ 13 کے تحت جناب سپیکر نے اسمبلی کے موجودہ اجلاس کے لئے مندرجہ ذیل ترتیب سے چار معزز اراکین پر مشتمل پینل آف چیئر مین نامزد فرمایا ہے:

- 1- چودھری یسین سوہل، ایم پی اے پی پی-156
 - 2- انجینئر قمر الاسلام راجہ، ایم پی اے پی پی-5
 - 3- محترمہ صبا صادق (ایڈووکیٹ)، ایم پی اے ڈبلیو-306
 - 4- جناب محمد سبطین خان، ایم پی اے پی پی-46
- (اس مرحلہ پر وزیر اعلیٰ (میاں محمد شہباز شریف) ایوان میں تشریف لائے)
- (معزز ممبران حزب اقتدار کی طرف سے "شیر آ یا، شیر آ یا" کی نعرے بازی)

حلف

نومنتخب ممبران اسمبلی کا حلف

جناب سپیکر: مجھے پتا چلا ہے کہ دو نئے منتخب ممبران اسمبلی، جن میں نارووال سے لیفٹیننٹ کرنل (ریٹائرڈ) شجاعت احمد خان، پی پی-136 اور حافظ آباد سے محترمہ نگمت انتصار، پی پی-107 حلف اٹھانے کے لئے چیئر مین موجود ہیں تو میں اُن سے گزارش کرتا ہوں کہ وہ اپنی نشستوں سے کھڑے ہو جائیں اور جس طرح میں بولتا جاؤں اُس کو ساتھ ساتھ دہراتے جائیں۔ محترمہ! میں تو مذکر میں بات کروں گا اور آپ مؤنث میں بات کریں گی۔

(اس مرحلہ پر جناب سپیکر نے نارووال سے نومنتخب ممبر لیفٹیننٹ کرنل (ریٹائرڈ) شجاعت احمد خان،

پی پی-136 اور حافظ آباد نومنتخب ممبر محترمہ نگمت انتصار، پی پی-107 سے حلف لیا اور

بعد ازاں دونوں نومنتخب ممبران نے حلف کے رجسٹر پر اپنے دستخط ثبت کئے)

جناب سپیکر: آپ دونوں کو میری طرف سے مبارک ہو۔

تعزیت

معزز وزیر جناب خلیل طاہر سندھو کے والد کی وفات پر ایوان

میں ایک منٹ کی خاموشی

جناب سپیکر: میرے علم میں آیا ہے بلکہ مجھے اس سے قبل بھی معلوم ہے کہ جناب خلیل طاہر سندھو جو کہ ہمارے منسٹر بھی ہیں ان کے والد محترم وفات پا گئے ہیں ان کے لئے ایک منٹ کی خاموشی اختیار کی جائے۔

(اس مرحلہ پر ایوان میں ایک منٹ کے لئے خاموشی اختیار کی گئی)

سرکاری کارروائی

جناب سپیکر: جیسا کہ آپ سب کو معلوم ہے کہ آج کا دن گورنر پنجاب نے قواعد انضباط کار صوبائی اسمبلی پنجاب بابت 1997 کے قاعدہ 134 کے تحت بجٹ پیش کرنے کے لئے مقرر کیا ہے۔ میں وزیر خزانہ میاں مجتبیٰ شجاع الرحمن کو دعوت دیتا ہوں کہ وہ بجٹ تقریر کا آغاز کریں۔ (نعرہ ہائے تحسین)

قائد حزب اختلاف (میاں محمود الرشید): جناب سپیکر! اس بجٹ کا کوئی فائدہ نہیں۔۔۔

(اس مرحلہ پر معزز ممبران حزب اختلاف کی طرف سے No, No کی نعرے بازی)

سالانہ بجٹ بابت سال 2014-15 پر وزیر خزانہ کی تقریر

وزیر آبکاری و محصولات / خزانہ (میاں مجتبیٰ شجاع الرحمن): بسم اللہ الرحمن الرحیم۔ جناب سپیکر! میں آج پنجاب کی تاریخ کا سب سے بڑا بجٹ لے کر اس ایوان میں حاضر ہوا ہوں۔ اس بجٹ کا حجم ایک ہزار ارب روپے سے زیادہ ہے۔ یہ بجٹ صرف اپنے حجم ہی کی وجہ سے نہیں بلکہ کئی دوسرے حوالوں سے بھی ماضی کی نسبت ایک مختلف بجٹ ہے۔

جناب سپیکر! ہماری حکومت نے اپنے وزیر اعلیٰ میاں محمد شہباز شریف کے وژن کے مطابق پنجاب کو ایک محفوظ، خوشحال، تعلیم یافتہ، معاشی طور پر مستحکم اور صنعتی اور زرعی طور پر ترقی یافتہ صوبہ بنانے کے لئے ایک جامع، مربوط اور موثر پروگرام تشکیل دیا ہے۔ پنجاب میں ماضی کی کامیابیوں اور تجربوں پر مبنی عوام کی ترقی کا یہ پروگرام اگلے چار برسوں پر محیط ہے۔ 2014-15 کا یہ بجٹ اسی فلاحی اور انقلابی پروگرام کی کلیدی اور بنیادی دستاویز کی حیثیت رکھتا ہے۔

جناب سپیکر!

2- ہماری ماضی کی کارکردگی مستقبل کے لئے ہمارے ارادوں کی پختگی اور جذبوں کی صداقت کی سب سے بڑی گواہی ہے۔ ہمارا ماضی شاہد ہے کہ ہم نے زندگی کے ہر شعبے میں معاشرے کے محروم طبقوں کو اولین ترجیحات میں شامل رکھا ہے۔ ہسپتالوں میں ادویات کی مفت فراہمی ہو یا پنجاب ایجوکیشن فاؤنڈیشن کی مالی اعانت سے چلنے والے ہزاروں سکول، پنجاب ایجوکیشن انڈوومنٹ فنڈ کے ذریعے دیئے جانے والے وظائف ہوں یا عام آدمی کے لئے سفری سہولتیں، آشیانہ ہاؤسنگ سکیم ہو یا دانش سکولوں کا قیام۔ یہ ہماری غریب دوست پالیسیاں ہی تھیں جن کی بناء پر عوام نے مسلم لیگ (ن) کی حکومت کو منتخب کرنے اور پنجاب کے عوام کی خدمت کرنے کا ایک بار پھر فیصلہ دیا۔

جناب سپیکر!

3- بجٹ 2014-15 اُن ترجیحات اور اہداف کی عکاسی کرتا ہے جو ہم نے پنجاب کو ایک خوشحال اور حقیقی معنوں میں ترقی یافتہ صوبہ بنانے کے لئے متعین کئے ہیں۔ ہم نے فیصلہ کیا ہے کہ ہم ترقیاتی منصوبوں کو اقتصادی ترقی کے عامل کے طور پر استعمال کرتے ہوئے انشاء اللہ

1- سال بہ سال بتدریج اضافے کے ذریعے آئندہ چار برسوں کے دوران صوبہ کی موجودہ 4.8 فیصد جی ڈی پی کی شرح نمو کو سالانہ 8 فیصد تک لے جائیں گے۔ آئندہ برس کے لئے شرح نمو کا یہ ہدف 5.5 فیصد مقرر کیا گیا ہے۔

2- اعداد و شمار کے مطابق اس وقت صوبہ کی 70 فیصد آبادی تیس برس سے کم عمر افراد پر مشتمل ہے۔ ہم نے صورتحال کے اس چیلنج کو قبول کرتے ہوئے نوجوانوں کے لئے روزگار کے زیادہ سے زیادہ مواقع پیدا کرنے اور انہیں ان مواقع سے فائدہ اٹھانے کا اہل بنانے کے لئے تعلیم یافتہ اور ہنرمند بنانے کے لئے جامع منصوبہ بندی کی۔ حکومت کی اقتصادی پالیسیوں اور معیشت دوست اقدامات کے نتیجے میں آئندہ چار برسوں کے دوران روزگار کے چالیس لاکھ مواقع پیدا ہونے کی توقع ہے۔ چنانچہ ہم نے آئندہ چار برسوں کے دوران 20 لاکھ افراد جن میں مرد اور خواتین دونوں شامل ہیں کو فنی تعلیم دینے کا پروگرام تشکیل دیا ہے۔ اس تربیتی پروگرام کے لئے آئندہ برس کے بجٹ میں 6- ارب روپے کی خطیر رقم مختص کی گئی ہے۔

3- ہمیں یقین ہے کہ اقتصادی عمل میں تیزی، نوجوانوں کی فنی تربیت اور مستقبل میں پیدا ہونے والے روزگار کے مواقع کے نتیجے میں ہم انشاء اللہ آئندہ چار برسوں کے دوران صوبہ کے 70 لاکھ افراد کو

خط غربت سے نیچے زندگی بسر کرنے والے انسانوں کی صف سے باہر لانے میں کامیاب ہو جائیں گے۔

جناب سپیکر!

4- ہم پنجاب میں ترقی اور خوشحالی کا ایک ایسا سورج طلوع ہوتا ہوا دیکھنا چاہتے ہیں جس کی کرنوں سے ہمارے معاشرے کے تمام طبقے، صوبہ کے تمام علاقے اور اس میں بسنے والے تمام افراد عقیدے، نسل اور جنس کی تفریق کے بغیر مستفید ہو سکیں۔ صوبہ کے نسبتاً پسماندہ علاقوں خصوصاً جنوبی پنجاب کے لئے حکومت پنجاب کی حکمت عملی اور بے مثال اقدامات ہماری اسی خواہش اور عزم کے آئینہ دار ہیں۔ ہم نے ماضی میں بھی جنوبی پنجاب کے لئے آبادی کی نسبت زیادہ ترقیاتی رقم فراہم کی تھیں اور میں نہایت مسرت کے ساتھ یہ اعلان کر رہا ہوں کہ ہماری حکومت نے آئندہ بجٹ میں صوبہ کے کل ترقیاتی فنڈ کا 36 فیصد حصہ جنوبی پنجاب کے لئے مختص کرنے کا فیصلہ کیا ہے۔ یہ رقم جنوبی پنجاب کو وسائل کی فراہمی کی تاریخ میں ریکارڈ کی حیثیت رکھتی ہے۔

جناب سپیکر!

5- جنوبی پنجاب کے عوام نے گزشتہ انتخابات میں پاکستان مسلم لیگ (ن) اور اس کی قیادت کے ساتھ محبت اور وابستگی کا جو مظاہرہ کیا اس کی مثال ماضی میں نہیں ملتی۔ پاکستان مسلم لیگ (ن) اور جنوبی پنجاب کے عوام کے درمیان محبت کا یہ رشتہ دو طرفہ بنیادوں پر استوار ہے۔ مجھے یہ کہنے میں کوئی باک نہیں کہ پاکستان مسلم لیگ (ن) کے دور حکومت میں جنوبی پنجاب کے عوام کے لئے کئے جانے والے ترقیاتی اقدامات ان علاقوں میں ماضی کی حکومتوں کے مجموعی اقدامات سے کہیں زیادہ ہیں۔ میں یہاں کسی سیاسی بحث میں پڑے بغیر اس حقیقت کا ذکر کئے بغیر نہیں رہ سکتا کہ جنوبی پنجاب کے نام پر پاکستانی سیاست کے اہم ترین عہدوں پر رسائی حاصل کرنے والوں نے اقتدار کے ایوانوں میں پہنچ کر زندگی کی محرومیوں کا شکار عوام کو یکسر فراموش کر دیا۔

(معزز ممبران حزب اختلاف کی طرف سے بجٹ تقریر کے دوران نعرے بازی)

جناب سپیکر!

6- مسلم لیگ (ن) کے دور حکومت میں جنوبی پنجاب کے عوام کے لئے تیار کئے گئے فلاحی منصوبوں اور ترقیاتی اقدامات کی تفصیل بیان کرنے کے لئے ایسی کئی نشستیں درکار ہیں۔ چنانچہ میں اپنی تقریر کو رواں مالی سال اور آئندہ بجٹ میں جنوبی پنجاب میں کئے جانے والے اہم ترین اقدامات تک محدود رکھوں گا۔ میں نہایت مسرت کے ساتھ یہ اعلان کر رہا ہوں کہ جنوبی پنجاب میں 263- ارب روپے مالیت کے منصوبے شروع کئے گئے ہیں یا کئے جارہے ہیں۔ آئندہ برس کے دوران ان منصوبوں پر اخراجات کے لئے اگلے بجٹ میں 119- ارب روپے کی رقم مختص کی گئی ہے یہ رقم کل ترقیاتی بجٹ کا 36 فیصد ہے۔ حکومت پنجاب نے پچھلے برس بھی جنوبی پنجاب کے لئے وہاں کی آبادی کے تناسب سے زیادہ یعنی 32 فیصد رقم مختص کی تھیں۔ مذکورہ بالا منصوبوں میں:

(اس مرحلہ پر معزز ممبران حزب اختلاف کی طرف سے

"مودی کے ان یاروں کو اور امریکا کے ان پیاروں کو، ایک دھکا اور دو" کی نعرے بازی)

- رحیم یار خان میں خواجہ فرید یونیورسٹی آف انجینئرنگ اینڈ انفارمیشن ٹیکنالوجی
- رحیم یار خان میں شیخ زید میڈیکل کمپلیکس کی تکمیل
- بہاولنگر میں میڈیکل کالج کا قیام
- بہاول وکٹوریہ ہسپتال میں Thalassaemia Unit & Bone Marrow Transplant Centre
- اور امراض قلب اور ہارٹ سرجری کے شعبوں کا قیام
- ملتان، وہاڑی، ڈی جی خان اور مظفر گڑھ میں ضلعی ہسپتالوں کی اپ گریڈیشن
- بہاولپور میں ویٹرنری یونیورسٹی کا قیام
- ملتان میں صوبے کی طویل ترین میٹرو بس
- ملتان میں چلڈرن ہسپتال کا قیام
- بہاولپور میں پاکستان کے پہلے سولر پارک کا قیام
- آبپاشی کے نظام کی بہتری کے لئے سلیمانکی بیراج اور پاکپتن کینال کی بحالی اور تعمیر نو
- بہاولپور تاحاصل پور دورویہ سڑک کی تعمیر
- فورٹ منرو میں سیاحت کے فروغ کے لئے چیئر لفٹ اور واٹر پلانی سکیم
- بورے والا میں زرعی یونیورسٹی فیصل آباد کے ذیلی کمیٹی کا قیام
- فورٹ منرو اور تونسہ میں دانش سکولوں کا قیام

➤ جام پور اور چولستان کے لئے خصوصی ہیج

(اس مرحلہ پر معزز ممبران حزب اختلاف کی طرف سے
"ظلم کے یہ ضابطے، ہم نہیں مانتے، ہم نہیں مانتے" کی نعرے بازی)

جناب سپیکر!

7- میں یہاں جنوبی پنجاب کے ان دو منصوبوں کا خصوصی طور پر ذکر کرنا چاہوں گا جو میرے نزدیک پاکستان کے لئے ترکی کی حکومت اور عوام کی محبت کی علامت کی حیثیت رکھتے ہیں میری مراد مظفر گڑھ میں ترکی کی حکومت کے تعاون سے قائم ہونے والے دانش سکول اور طیب اردگان ٹرسٹ ہسپتال سے ہے۔ سٹیٹ آف آرٹ عمارت، جدید ترین آلات اور سامان کی بدولت اس ہسپتال کو بلا خوفِ تردید پاکستان کے چند بہترین ہسپتالوں میں شامل کیا جاسکتا ہے۔ آپ کو یہ جان کر خوشی ہوگی کہ وزیر اعلیٰ پنجاب اپنے مظفر گڑھ کے گزشتہ دورے میں اس ہسپتال کو 500 بستروں پر مشتمل ایک جدید ترین ہیجنگ ہسپتال کی شکل دینے کا اعلان کر چکے ہیں۔ طیب اردگان ٹرسٹ ہسپتال کے معیار اور اس میں کام کرنے والے ماہرین طب کے اعلیٰ ترین معیار کو پیش نظر رکھتے ہوئے یہ بات باسانی کمی جاسکتی ہے کہ وہ وقت قریب ہے کہ جب کراچی اور لاہور سے، جہاں مظفر گڑھ کے عوام اس وقت علاج کے لئے جاتے ہیں، مریض اپنے علاج معالجے کے لئے مظفر گڑھ آیا کریں گے۔ میں یہاں جنوبی پنجاب کے عوام کو ان کی معیشت کے لئے غیر معمولی اہمیت کے حامل دو منصوبوں یعنی نشتر گھاٹ کے مقام پر پیل اور مظفر گڑھ سے ڈی جی خان تک دورویہ سڑک کی تعمیر کی خوشخبری بھی دینا چاہتا ہوں۔ یہ دونوں منصوبے اگرچہ وفاقی حکومت سے تعلق رکھتے ہیں لیکن واقفان حال جانتے ہیں کہ ان کی منظوری وزیر اعلیٰ پنجاب کی ذاتی کاوشوں کی مرہون منت ہے۔

(اس مرحلہ پر معزز ممبران حزب اختلاف کی طرف سے

"مودی کا جو یار ہے غدار ہے غدار ہے" کی نعرے بازی)

جناب سپیکر!

8- ہماری حکومت دیاننداری سے یہ سمجھتی ہے کہ جنوبی پنجاب سے تعلق رکھنے والے علاقوں کی پسماندگی کا مداوا کرنے کے لئے ترقیاتی منصوبوں کے ساتھ ساتھ ان علاقوں کے عوام کو

ملازمتوں میں مناسب نمائندگی دینا بھی ضروری ہے۔ حکومت نے اس مقصد کے لئے ضروری قانون سازی کا فیصلہ کیا ہے۔ اس سمت میں ابتدائی قدم کے طور پر جنوبی پنجاب کے امیدواروں کی سہولت کے لئے بہاولپور اور ڈیرہ غازی خان میں پبلک سروس کمیشن کے دفاتر اور امتحانی مراکز قائم کئے جا رہے ہیں۔ مزید برآں ملتان اور بہاولپور میں بورڈ آف ریونیو کے دو ممبران کی مستقل تعیناتی کا فیصلہ کیا گیا ہے۔

(اس مرحلہ پر معزز ممبران حزب اختلاف کی طرف سے
"لاٹھی گولی کی سرکار، نہیں چلے گی نہیں چلے گی" کی نعرے بازی)

جناب سپیکر!

9- پاکستان کے دوسرے حصے کی طرح اس وقت پنجاب کو بھی توانائی کے شدید بحران کا سامنا ہے۔ ماضی کے حکمرانوں نے ملک میں بجلی کی بڑھتی ہوئی قلت سے پیدا ہونے والی سنگین صورتحال کے حوالے سے جس مجرمانہ غفلت کا مظاہرہ کیا میں اس وقت اس کی تفصیل میں نہیں جانا چاہتا۔ آپ جانتے ہیں کہ لوڈ شیڈنگ کا خاتمہ اور بجلی کی پیداوار میں اضافہ ہماری حکومت کی اولین ترجیحات میں شامل ہے۔ اقتدار میں آنے کے بعد ایک دن بھی ایسا نہیں گزرا جب مسلم لیگ (ن) کی حکومت نے وزیر اعظم نواز شریف کی قیادت میں بجلی کے نئے منصوبوں کی تیاری، پرانے کارخانوں کی بحالی یا تقسیم کی بہتری کے لئے کوئی نہ کوئی عملی اقدام نہ کیا ہو۔ آپ کو یہ جان کر خوشی ہوگی کہ گزشتہ بارہ مہینوں کے دوران پاکستان مسلم لیگ (ن) کی حکومت بجلی کی پیداوار کے 19 منصوبوں پر کام کا آغاز کر چکی ہے۔ میں ابھی بجلی کی پیداوار میں اضافہ کے حوالے سے سابق وفاقی حکومت کی مجرمانہ غفلت کا ذکر کر رہا تھا۔

ندی پور کا منصوبہ میری اس بات کی وضاحت کے لئے بہترین مثال ہے۔ 2008 میں شروع ہونے والے اس منصوبے نے 2011 میں مکمل ہونا تھا لیکن بد قسمتی سے یہ منصوبہ حکمرانوں کی غفلت، نااہلی اور بد عنوانی کا شکار ہو کر رہ گیا۔ منصوبے کے لئے برآمد کی گئی اربوں روپے کی مشینری کراچی کی بندرگاہ پر تین سال تک پڑی رہی۔ سینکڑوں چینی انجینئروں واپس چلے گئے اور منصوبے پر کام رُک گیا۔ موجودہ حکومت نے برسرِ اقتدار آنے کے بعد اس منصوبے کی بحالی کا بیڑہ اٹھایا اور پھر دنیائے دیکھا کہ وزیر اعلیٰ پنجاب کی ذاتی کاوشوں اور انتھک محنت

کے نتیجے میں صرف سات ماہ کی ریکارڈ مدت میں اس منصوبے سے بجلی کی پیداوار کا آغاز ہو چکا ہے۔

روشن کہیں بہار کے امکاں ہوئے تو ہیں
کچھ کچھ سحر کے رنگ پر افشاں ہوئے تو ہیں
ان میں لمو ہمارا جلا ہو کہ جان و دل
محفل میں کچھ چراغ فروزاں ہوئے تو ہیں

جناب سپیکر!

10- قومی زندگی کے دوسرے شعبوں کی طرح بجلی کی پیداوار کے میدان میں بھی پنجاب نے بے مثال کارکردگی کا مظاہرہ کیا ہے۔ پنجاب حکومت ہائیڈل، تھرمل، ونڈ، سولر، بائیو ماس، بائیو گیس الغرض توانائی کے تمام ممکنہ ذرائع سے بجلی حاصل کرنے کی کوشش میں مصروف ہے۔ میں یہاں بہاولپور میں 1000 میگاواٹ کے ایشیا کے سب سے بڑے قائد اعظم سولر پارک کا خاص طور پر ذکر کرنا چاہوں گا جس کے پہلے مرحلے میں دسمبر 2014 تک ہم انشاء اللہ 100 میگاواٹ بجلی حاصل کرنا شروع کر دیں گے۔ آئندہ سال اس مقصد کے لئے 17- ارب روپے مختص کئے گئے ہیں۔ اسی طرح صوبے میں ساہیوال اور فیصل آباد میں چینی سرمایہ کاروں کے تعاون سے کونلہ سے چلنے والے پاور پلانٹ لگائے جا رہے ہیں جن سے مجموعی طور پر 1620 میگاواٹ بجلی حاصل ہو سکے گی۔ آنے والے برسوں میں شیخوپورہ، مظفر گڑھ، رحیم یار خان، جھنگ اور قصور میں بھی ایسے ہی پاور پلانٹ لگائے جائیں گے۔ حکومت نے آئندہ بجٹ میں توانائی کے شعبے کے لئے 31- ارب روپے کی خطیر رقم مختص کی ہے۔ (نعرہ ہائے تحسین)

جناب سپیکر!

11- کون نہیں جانتا کہ توانائی کے بحران پر قابو پانے کے لئے بجلی کی بچت بجلی کی پیداوار سے بھی زیادہ اہمیت رکھتی ہے۔ بجلی کی بچت کے ذریعے فوری اور مفید نتائج حاصل کئے جاسکتے ہیں۔ بجلی کا ایک واٹ بچانے کا مطلب یہ ہے کہ گویا ہم ایک واٹ اضافی بجلی پیدا کرنے میں کامیاب ہو گئے۔ یہی وجہ ہے کہ ہم نے صوبے میں بجلی کی بچت کے لئے ایک وسیع تر پروگرام تشکیل دیا ہے جس کے تحت عام افراد، تجارتی اداروں، زرعی فارمز اور صنعتوں کو ضابطہ سازی اور

مختلف ترغیبات کے ذریعے کم بجلی خرچ کرنے والے آلات اور ساز و سامان استعمال کرنے پر آمادہ کیا جائے گا۔ اس مقصد کے لئے آئندہ بجٹ میں اڑھائی ارب روپے رکھے گئے ہیں۔
(اس مرحلہ پر معزز ممبران حزب اختلاف کی طرف سے
"غریب دشمن بازار، شاہی خاندان بازار، نامنظور نامنظور" کی نعرے بازی)

جناب سپیکر!

12- قدرت نے پنجاب کو مختلف طرح کی معدنیات کی دولت سے نوازا ہے۔ مقام افسوس ہے کہ ماضی میں ان معدنیات کی طرف کسی نے کوئی توجہ نہیں دی۔ ہماری حکومت نے ایک معروف عالمی فرم کے ذریعے ان ذخائر کی ایک قابل اعتماد feasibility report تیار کرائی۔ چنانچہ اب کئی بین الاقوامی کمپنیاں ان ذخائر کو تجارتی مقاصد کے لئے استعمال میں دلچسپی کا اظہار کر رہی ہیں۔ ہمارے پاس ضلع چنیوٹ میں اعلیٰ کوالٹی کے لوہے کے 600 ملین ٹن ذخائر بھی موجود ہیں۔ ایک محتاط اندازے کے مطابق ان کی لاگت کا کل تخمینہ 70- ارب ڈالر سے زائد لگا گیا ہے۔ یہ ذخائر فولاد سازی کے لئے انتہائی مناسب ہیں۔ گزشتہ 65 برس کے دوران ان ذخائر کی قدر و قیمت کے تعین کے لئے ضروری اقدامات بھی نہیں کئے جا سکے۔ شومئی قسمت کہ ماضی کی ایک حکومت نے پنجاب کے اس بیش قیمت خزانے پر دن دھاڑے ڈاکا ڈالتے ہوئے اس کو ایک جعلی کمپنی کے حوالے کر دیا۔ پنجاب حکومت نے اس معدنی دولت کی بازیابی کے لئے تقریباً تین سال تک عدالتی اور قانونی جنگ لڑی۔ اس کے بعد ہماری حکومت نے انتہائی شفاف طریقہ سے اس خزانے کی پیمائش و تشخیص کا کام دنیا بھر کی صف اول کی تین کمپنیوں کے consortium کے سپرد کیا۔ اس منصوبے پر ایک ارب 47 کروڑ روپے خرچ ہوں گے اور اس کو 18 ماہ میں مکمل کر لیا جائے گا۔

(اس مرحلہ پر معزز ممبران حزب اختلاف کی طرف سے
"لاٹھی گولی کی سرکار، نہیں چلے گی نہیں چلے گی" کی نعرے بازی)

جناب سپیکر!

13- کالا باغ کے مقام پر خام لوہے کے ذخائر موجود ہیں۔ حکومت پنجاب نے اس ذخیرے سے فائدہ اٹھانے کے لئے ابتدائی نوعیت کے ایک منصوبے کا آغاز کر دیا ہے جس پر 13 کروڑ 80 لاکھ روپے خرچ ہوں گے اور یہ منصوبہ جولائی 2014 تک مکمل کر لیا جائے گا۔ ہم نے ایک

بین الاقوامی کمپنی کے ذریعے پنجاب کے کونسل کے وسائل کی بھی feasibility study مکمل کی ہے جس کے بعد مختلف بین الاقوامی کمپنیاں پنجاب میں کونسل کی دریافت کے منصوبوں میں دلچسپی کا اظہار کر رہی ہیں۔

جناب سپیکر!

14- اس امر میں دورانے ممکن نہیں کہ معاشرے میں امن عامہ اور انسانی جانوں کے تحفظ کو یقینی بنانے بغیر ترقی کا کوئی خواب شرمندہ تعبیر نہیں ہو سکتا۔ اس وقت پاکستان کو دہشتگردی کے ایک چیلنج کا سامنا ہے جس سے عمدہ برآ ہونے کے لئے ہمیں مختلف محاذوں پر تیاری کرنے کی ضرورت ہے۔ 2014-15 کے دوران پولیس کے بجٹ میں 16 فیصد اضافہ کر کے اسے 70- ارب 51 کروڑ روپے سے 81- ارب 68 کروڑ روپے کرنے کی تجویز پیش کی جا رہی ہے۔ حکومت اس رقم سے بہتر تربیت، جدید سازو سامان کی فراہمی اور ٹیکنالوجی کے ذریعے پولیس کی استعداد کار کو بہتر بنانا چاہتی ہے۔ دریں اثناء حکومت دہشت گردی کے سدباب اور جرائم کی یخ کنی کے لئے ایک مربوط Command and Control System متعارف کروا رہی ہے۔ اس سسٹم کو معاشرے میں مشکوک اور مجرمانہ سرگرمیوں کی نگرانی کرنے اور انہیں قانون کی گرفت میں لانے کے لئے جدید ترین کیمروں اور دوسرے آلات سے آراستہ کیا جائے گا۔ دہشت گردی سے نمٹنے اور امن عامہ کی اضافی ضروریات کے لئے 5- ارب روپے کی خطیر رقم مختص کی گئی ہے۔ (نعرہ ہائے تحسین)

(اس مرحلہ پر معزز ممبران حزب اختلاف کی طرف سے

"مودی کے ان یاروں کو اور امریکا کے ان پیاروں کو، ایک دھکا اور دو" کی نعرے بازی)

جناب سپیکر!

15- صوبہ میں شہریوں کے جان و مال کے تحفظ اور دہشت گردی کے سدباب کے لئے 1500 مستعد اور جدید اسلحہ سے مزین افراد پر مشتمل ایک جدید فورس تشکیل دی گئی۔ دریں اثناء ایلٹ فورس کے جوانوں اور افسروں کو ایک خصوصی پروگرام کے تحت جدید ترین تربیت دی جا رہی ہے۔ بدلتے ہوئے حالات کی نزاکت کے پیش نظر حکومت نے ایلٹ فورس کی افرادی قوت میں بھی خاطر خواہ اضافہ کا فیصلہ کیا ہے۔ حکومت دہشت گردی کے خلاف برسر پیکار اپنے مختلف اداروں کی تربیت کے لئے دوست ممالک کا تعاون بھی

حاصل کر رہی ہے۔ حکومت نے دہشت گردی کے خلاف جنگ میں فراٹس کی ادائیگی کے دوران شہادت پانے والے اہلکاروں اور افسروں کے اہل خانہ کی اعانت کے لئے خصوصی پیسج کا اعلان کیا ہے۔ (نعرہ ہائے تحسین)

(اس مرحلہ پر معزز ممبران حزب اختلاف کی طرف سے

"اب کون بچائے گا پاکستان، عمران خان عمران خان" کی نعرے بازی)

جناب سپیکر!

16- پنجاب حکومت نے 2011-12 میں صوبے میں ایک جدید فرانزک لیبارٹری قائم کی تھی۔ یہ لیبارٹری پیچیدہ جرائم کی تفتیش میں بے حد مددگار ثابت ہوئی ہے۔ حکومت 15 کروڑ 9 لاکھ روپے کی لاگت سے صوبے کے تمام ڈویژنل ہیڈ کوارٹروں میں اس لیبارٹری کے دفاتر قائم کرنے کا ارادہ رکھتی ہے۔ ہماری کوشش ہے کہ یہ کام دسمبر 2014 تک مکمل ہو جائے۔ حکومت نے اسلحہ کے لائسنس حاصل کرنے والوں کے مکمل کوائف سے آگاہ رہنے اور متعلقہ بدعنوانیوں کے خاتمے کے لئے ایک مربوط لائسنس مینجمنٹ انفارمیشن سسٹم متعارف کروانے کا فیصلہ کیا ہے۔ اسی طرح قیدیوں پر مؤثر کنٹرول اور جیل خانہ جات کی بہتر مینجمنٹ کے لئے ایک جیل مینجمنٹ انفارمیشن سسٹم تشکیل دیا گیا ہے۔

(اس مرحلہ پر معزز ممبران حزب اختلاف کی طرف سے

"ظلم کے یہ ضابطے، ہم نہیں ماننے" کی نعرے بازی)

جناب سپیکر!

17- ہماری حکومت ریسکیو 1122 کا دائرہ کار تمام اضلاع تک بڑھا چکی ہے۔ رواں مالی سال کے دوران 12 تحصیلوں کو اس سکیم میں شامل کیا گیا۔ حکومت نے مالی سال 2014-15 کے دوران اس سکیم کو 36 تحصیلوں تک مزید وسعت دینے کا فیصلہ کیا ہے۔

جناب سپیکر!

18- کسی بھی قوم کی ترقی اور خوشحالی میں تعلیم کے کلیدی کردار سے انکار نہیں کیا جاسکتا۔ حکومت پنجاب تعلیم کے شعبہ میں وسائل کی فراہمی کو قوم کے خوش آئند مستقبل کے لئے بہترین سرمایہ کاری تصور کرتی ہے۔ بجٹ 2014-15 میں تعلیم کے شعبہ کے لئے تجویز کی گئی خطیر رقم ہمارے اسی نقطہ نظر کی عکاس ہیں۔ حکومت نے آئندہ بجٹ میں تعلیم کے شعبہ میں

صوبائی اور ضلعی سطح پر مجموعی طور پر 273- ارب روپے مختص کئے ہیں۔ واضح رہے کہ اس رقم میں سے صوبائی حکومت کا حصہ 65- ارب 20 کروڑ روپے سے بڑھ کر 92- ارب 65 کروڑ روپے ہو گیا ہے جو کہ 42 فیصد اضافہ ہے۔ (نعرہ ہائے تحسین)

(اس مرحلہ پر معزز ممبران حزب اختلاف کی طرف سے

"گوسی ایم گو، گوسی ایم گو" کی نعرے بازی)

جناب سپیکر!

19- حکومت پنجاب نے یہ عزم کر رکھا ہے کہ صوبے کا ہر بچہ بہترین تعلیم سے مستفید ہو اور کوئی طالب علم محض وسائل کی کمی کی وجہ سے تعلیم سے محروم نہ رہ جائے۔ پنجاب میں مستحق اور قابل طلباء کو وظائف دینے کے لئے حکومت 11- ارب روپے کی لاگت سے پنجاب ایجوکیشن انڈومنٹ فنڈ قائم کر چکی ہے جو کہ پاکستان میں اس طرح کا سب سے بڑا فنڈ ہے۔ آئندہ مالی سال میں حکومت اس فنڈ کے لئے مزید 2- ارب روپے مختص کرنے کی تجویز پیش کرتی ہے۔

(اس مرحلہ پر معزز ممبران حزب اختلاف کی طرف سے

"غریبوں کے خلاف، بچٹ، ظالموں کا بچٹ اور شاہی خاندان کا بچٹ،

نا منظور نا منظور" کی نعرے بازی)

جناب سپیکر!

20- دانش سکولوں کے قیام کا مقصد پسماندہ علاقوں میں بسنے والے غریب ترین مگر ہونہار بچوں کو اچھی سن کالج جیسے تعلیمی اداروں میں دی جانے والی معیاری تعلیم سے آراستہ کرنا ہے۔ اس مقصد میں کامیابی کے حصول کا اندازہ اس امر سے لگایا جاسکتا ہے کہ حال ہی میں دانش سکول سسٹم کی تین طالبات نے امریکہ میں ہونے والے ایک بین الاقوامی سائنسی مقابلے میں نمایاں پوزیشن حاصل کی ہے۔ آنے والے مالی سال کے دوران میلسی، لودھراں، جھنگ، تونسہ اور فورٹ منرو میں مزید پانچ دانش سکول قائم کئے جائیں گے۔ ہمارے ترک بھائیوں نے مظفر گڑھ میں ہمیں ایک دانش سکول کا تحفہ دیا ہے جس کا افتتاح جلد کیا جائے گا۔ آئندہ مالی سال میں دانش سکولوں کے لئے 2- ارب روپے مختص کرنے کی تجویز ہے۔ (نعرہ ہائے تحسین)

جناب سپیکر!

21- اس وقت پنجاب ایجوکیشن فاؤنڈیشن کے مالی تعاون سے 15 لاکھ طلباء نجی سکولوں میں تعلیم حاصل کر رہے ہیں۔ حکومت نے فاؤنڈیشن کے تحت سکولوں کی رجسٹریشن اور تعلیمی vouchers کی تقسیم کے دائرہ کار کو وسیع کرنے کا فیصلہ کیا ہے۔ آئندہ مالی سال میں پنجاب ایجوکیشن فاؤنڈیشن کے لئے 7- ارب 50 کروڑ روپے مختص کرنے کی تجویز ہے۔

جناب سپیکر!

22- تعلیم کے شعبے سے متعلق ترقیاتی منصوبوں کے لئے 48- ارب 31 کروڑ روپے مختص کئے جا رہے ہیں جس میں سے سکولوں کے لئے 28- ارب 10 کروڑ روپے، ہائر ایجوکیشن کے لئے 14- ارب 5 کروڑ روپے، سپیشل ایجوکیشن اور خواندگی کی ترویج کے لئے مجموعی طور پر 3- ارب 20 کروڑ روپے، کھیلوں کی ترقی کے لئے 2- ارب 96 کروڑ روپے مختص کئے جا رہے ہیں۔ پنجاب کے سکولوں میں missing facilities کی فراہمی کے لئے 8- ارب روپے مختص کئے گئے ہیں۔ پرائمری اور ایلیمنٹری سکولوں کی اگلے درجے میں منتقلی کے لئے ایک ارب 80 کروڑ روپے، سکولوں میں آئی ٹی لیب کی فراہمی کے لئے ایک ارب 25 کروڑ روپے اور نئے پرائمری سکولوں کے قیام کے لئے 60 کروڑ روپے مختص کئے جا رہے ہیں۔ پنجاب میں طلباء کی زیادہ تعداد والے سکولوں میں اضافی کلاس روم کی فراہمی کے لئے ایک ارب روپے اور فرنیچر کی فراہمی کے لئے 50 کروڑ روپے فراہم کئے جا رہے ہیں۔ سکولوں کی بوسیدہ عمارتوں کی تعمیر نو کے لئے 2- ارب 75 کروڑ روپے مختص کئے گئے ہیں۔ حکومت نے ایک مرحلہ وار پروگرام کے تحت ہائی سکولوں اور ہائر سیکنڈری سکولوں میں موجود آئی ٹی لیب کو شمسی توانائی پر منتقل کرنے کا منصوبہ شروع کیا ہے۔ آئندہ بجٹ میں اس مقصد کے لئے ایک ارب 20 کروڑ روپے مختص کئے جا رہے ہیں۔

جناب سپیکر!

23- حکومت پنجاب ہائر ایجوکیشن کی ترقی کے لئے بھی ٹھوس اقدامات کر رہی ہے۔ آئندہ مالی سال کے ترقیاتی بجٹ میں 14- ارب 5 کروڑ روپے مختص کئے گئے ہیں۔ اس ضمن میں نمایاں اخراجات کی تفصیل درج ذیل ہے:

- صوبے میں نئے کالجز کے قیام کے لئے 3- ارب 42 کروڑ روپے

- کالجوں میں missing facilities کی فراہمی کے لئے ایک ارب 36 کروڑ روپے
- ہونہار طلباء کو میرٹ پر ایک لاکھ لپ ٹاپ دینے کے لئے 3- ارب 50 کروڑ روپے
- کمپیوٹر labs کے قیام کے لئے 20 کروڑ 56 لاکھ روپے
- طلباء میں انعامات کی تقسیم، بیرون ملک مطالعاتی دوروں اور تقریری مقابلوں کے لئے 48 کروڑ روپے
- 20 لاکھ ناخواندہ افراد کو غیر رسمی تعلیم فراہم کرنے کے لئے 2- ارب 40 کروڑ روپے
- اساتذہ کو تربیت دینے اور ان کی استعداد کار بڑھانے کے لئے 3- ارب 92 کروڑ روپے
- تحصیل کی سطح پر پبلک پارکس میں ڈیجیٹل لائبریریوں کے لئے 20 کروڑ روپے

جناب سپیکر!

24- میں یہاں پر یہ بھی عرض کرتا چلوں کہ صوبے میں اس وقت ملتان، فیصل آباد، سیالکوٹ اور بہاولپور میں خواتین یونیورسٹیاں اور ڈیرہ غازی خان یونیورسٹی زیر تعمیر ہے۔ آئندہ سال کے دوران پنجاب میں رحیم یار خان، ساہیوال اور اوکاڑہ میں تین نئی یونیورسٹیاں قائم کی جائیں گی۔

جناب سپیکر!

25- پنجاب میں ایجوکیشن روڈ میپ پر عملدرآمد کے ذریعے تعلیم کے شعبے میں دور رس اصلاحات کی گئی ہیں۔ صوبے میں ایک لاکھ کے قریب اساتذہ کی صرف اور صرف میرٹ پر بھرتی اور ان کی تربیت اسی روڈ میپ کی مرہون منت ہے۔ حکومت صوبے میں یونیورسٹی پرائمری ایجوکیشن کا ہدف پورا کرنے کے لئے پوری تندرہی سے سرگرم عمل ہے۔ اب تک ایمر جنسی داخلہ مہم کے تحت تعلیم سے محروم 38 لاکھ بچوں کی ریکارڈ تعداد کو سکولوں میں داخلہ دیا جا چکا ہے۔ تعلیم کے معیار کو بہتر بنانے کے لئے حکومت پنجاب کی کاوشوں کا بین الاقوامی سطح پر بھی اعتراف کیا گیا ہے۔

جناب سپیکر!

26- ہماری حکومت کی یہ خواہش ہے کہ ہم عوام کو اپنے ملک میں رہتے ہوئے بین الاقوامی معیار کی تعلیم فراہم کر سکیں۔ اس خواہش کو عملی جامہ پہنانے کے لئے حکومت نے لاہور میں ڈی ایچ اے سے ملحقہ 1705 ایکڑ کے رقبے پر نالج سٹی کے قیام کا منصوبہ تیار کیا ہے۔ اس ضمن میں چار عالمی یونیورسٹیوں کے ساتھ مفاہمت کی یادداشتوں پر دستخط کئے جا چکے ہیں۔ میں

یہاں پر یہ بھی بتاتا چلوں کہ پنجاب کی ماضی کی ایک حکومت یہ بیش قیمت اراضی اشرفیہ کو پر تعیش رہائشوں کی تعمیر کے لئے پیش کر چکی تھی۔

جناب سپیکر!

27- اب میں صحت کے شعبے میں اپنی حکومت کی ترجیحات ایوان کے سامنے پیش کرنا چاہتا ہوں۔ حکومت نے آئندہ بجٹ میں صحت کے شعبہ میں صوبائی اور ضلعی سطح پر مجموعی طور پر 121- ارب 80 کروڑ روپے مختص کئے ہیں۔ صحت کے مجموعی صوبائی بجٹ کو 86- ارب 88 کروڑ روپے کرنے کی تجویز ہے جو کہ گزشتہ مالی سال کے مقابلے میں 37 فیصد زیادہ ہے۔ صحت کے شعبے میں آئندہ بجٹ کے تحت ہمارے مجوزہ اقدامات درج ذیل ہوں گے:

- ہیلتھ انشورنس کارڈ کے اجراء کے لئے 4- ارب روپے جس کی بدولت کم آمدنی والے افراد نہ صرف سرکاری بلکہ بہترین نجی اداروں میں بھی علاج کی مفت سہولت حاصل کر سکیں گے۔
- ہسپتالوں اور علاج معالجہ کی سہولیات کے لئے 47- ارب 44 کروڑ روپے
- ماں اور بچے کی صحت کے منصوبے کے لئے ایک ارب 80 کروڑ روپے
- ضلعی اور تحصیل ہسپتالوں میں دل کے مریضوں کے لئے ایسبولینسوں کی خرید کے لئے 36 کروڑ

44 لاکھ روپے

- جگر اور گردے کی پیوند کاری اور کینسر کے علاج کے لئے ہسپتالوں کی تعمیر کا منصوبہ
- ڈائلیسز کے لئے 30 کروڑ روپے سے بڑھا کر 60 کروڑ روپے
- ادویات کی فراہمی کے لئے 8- ارب 75 کروڑ روپے
- ٹیچنگ ہسپتالوں کے لئے مجموعی طور پر مختص شدہ رقم 5- ارب 18 کروڑ روپے سے بڑھا کر 8- ارب 15 کروڑ روپے کرنے کی تجویز ہے۔

- نرسوں کی تین ہزار نئی اسامیاں
- موبائل ہیلتھ یونٹس کے لئے ایک ارب روپے
- Millennium Development Goals کے لئے 2- ارب روپے

جناب سپیکر!

28- ہمیں اس افسوسناک حقیقت کا اعتراف کرنے میں کوئی عذر نہیں ہونا چاہئے کہ پنجاب کے عوام کا بڑا حصہ آج بھی پانی جیسی بنیادی ضرورت سے محروم ہے۔ خود وزیر اعلیٰ پنجاب میاں محمد شہباز شریف اس ضمن میں اپنے جذبات کا اظہار کرتے ہوئے کئی بار کہہ چکے ہیں کہ مقام افسوس ہے کہ معاشرے کے صاحب ثروت افراد کو تو منزل واٹر کی عیاشی حاصل

ہے جبکہ پنجاب کے عوام کا بڑا حصہ آج بھی صاف پانی کی سہولت کے بغیر زندگی بسر کرنے پر مجبور ہے۔ موجودہ حکومت اس مسئلے کے حتمی حل کے لئے مکمل طور پر پُر عزم ہے۔ وزیر اعلیٰ اس ضمن میں واضح ہدایت دے چکے ہیں کہ عوام کو صاف پانی کی فراہمی کے عمل میں کسی روایتی تساہل یا تاخیر حربے کو برداشت نہیں کیا جائے گا۔ چنانچہ آئندہ بجٹ میں عوام کو صاف پانی فراہم کرنے کے لئے ایک میگا پراجیکٹ تیار کیا گیا ہے جس کے لئے 5- ارب روپے کی رقم مختص کی گئی ہے۔ میں یہاں یہ بھی بتاتا چلوں کہ آئندہ بجٹ میں پبلک ہیلتھ کے تحت نکاسی آب اور پینے کے پانی کے مختلف منصوبوں کے لئے مجموعی طور پر 17- ارب 11 کروڑ روپے کی خطیر رقم رکھی گئی ہے۔

جناب سپیکر!

29- اسی طرح لاہور میں سالڈ ویسٹ مینجمنٹ کے کامیاب تجربے کے بعد ہم اس نظام کو فیصل آباد، گوجرانوالہ، سیالکوٹ، راولپنڈی، ملتان اور بہاولپور میں بھی رائج کر رہے ہیں۔ حکومت کے اس اقدام سے نہ صرف ان شہروں میں حفظانِ صحت اور صفائی کی صورت حال بہتر ہوگی بلکہ سالڈ ویسٹ کو مناسب طریقے سے تلف کیا جاسکے گا اور اس سے توانائی بھی حاصل کی جاسکے گی۔

(اس مرحلہ پر معزز ممبران حزب اختلاف کی طرف سے
"گوسی ایم گواور شیم شیم" کی نعرے بازی)

جناب سپیکر!

30- اب میں ایک ایسے قومی مسئلے کا ذکر کرنا چاہتا ہوں جس پر بد قسمتی سے ماضی میں مطلوبہ توجہ دینے سے بوجہ گریز کیا گیا۔ اس حقیقت کے ادراک کے لئے علم اقتصادیات کا ماہر ہونا ضروری نہیں کہ تیزی سے بڑھتی ہوئی آبادی پر قابو پائے بغیر ہمارے عوام ترقیاتی منصوبوں کے ثمرات سے پوری طرح بہرہ مند نہیں ہو سکتے۔ ہماری حکومت نے آبادی میں 2 فیصد کی تشویشناک شرح نمو کو کم کرنے کے لئے ضروری اقدامات کرنے کا فیصلہ کیا ہے۔ حکومت نے اس مقصد کے لئے آئندہ ترقیاتی بجٹ میں ایک ارب 50 کروڑ روپے مختص کئے ہیں۔

(اس مرحلہ پر معزز ممبران حزب اختلاف کی طرف سے
"جھوٹا بجٹ ہائے ہائے، جعلی بجٹ ہائے ہائے" کی نعرے بازی)

جناب سپیکر!

31- پنجاب کی آبادی کا بڑا حصہ زرعی شعبے سے منسلک ہے۔ ہمارا محنتی کاشتکار اپنی محنت شاقہ سے ملک بھر کی غذائی ضروریات کی فراہمی میں کلیدی کردار ادا کرتا ہے۔ ہماری حکومت یہ سمجھتی ہے کہ زرعی شعبے میں کی جانے والی سرمایہ کاری کے مثبت اثرات معیشت کے تمام شعبوں پر مرتب ہوتے ہیں۔ چنانچہ حکومت نے بجٹ 15-2014 میں کاشتکاروں کی بہبود اور زراعت کے فروغ کے لئے 14-ارب 97 کروڑ روپے مختص کئے ہیں۔ یہ رقم زرعی پیداوار میں اضافے، ڈپ آرگیکیشن کے فروغ، لیزر لینڈ لیولنگ اور ہزاروں کھالوں کو پختہ بنانے پر صرف کی جائے گی۔ اسی طرح صوبے میں مختلف زرعی اجناس اور لائوسٹاک کی سپلائی چین کو بہتر بنانے کے لئے ایک جامع پروگرام تشکیل دیا گیا ہے۔ (نعرہ ہائے تحسین) (اس مرحلہ پر معزز ممبران حزب اقتدار کی طرف سے "شیم شیم" کی نعرے بازی)

جناب سپیکر!

32- حکومت پنجاب نے کاشتکاروں کو کھاد فراہم کرنے کے لئے آئندہ بجٹ میں 5-ارب روپے کی سبسڈی رکھنے کا فیصلہ کیا ہے۔ وزیر اعلیٰ پنجاب نے وزیر اعظم پاکستان میاں محمد نواز شریف سے درخواست کی ہے کہ وفاقی حکومت بھی پنجاب کے کاشتکاروں کو کھاد خریدنے کے لئے اتنی ہی رقم سبسڈی کے طور پر فراہم کرے۔ اس درخواست پر عملدرآمد کے نتیجے میں پنجاب کے کاشتکاروں کو ڈی اے پی کھاد کی فراہمی کے لئے 10-ارب روپے کی سبسڈی مہیا کی جاسکے گی۔ ہمیں یقین ہے کہ حکومت کے اس اقدام کے نتیجے میں ہماری زرعی معیشت میں فی ایکڑ پیداوار میں انقلابی اضافہ دیکھنے میں آئے گا اور ہماری زرعی معیشت میں ایک نئے دور کا آغاز ہوگا۔ حکومت پنجاب نے پچھلے دور حکومت میں Punjab Irrigated Agricultural Productivity Improvement Project شروع کیا تھا۔ آئندہ سال اس منصوبے کے لئے 4-ارب 67 کروڑ روپے مختص کرنے کی تجویز ہے۔

جناب سپیکر!

33- صوبے میں نقد آور فصلوں، سبزیوں اور دوسری اجناس کی پیداوار میں اضافے کے ترقیاتی منصوبے شروع کئے جا رہے ہیں۔ پھلوں اور سبزیوں کی برآمدات میں اضافے کے لئے ایک ارب 62 کروڑ روپے سے زائد کی لاگت سے Supply Chain Improvement of

Selected Agricultural and Livestock Products کا منصوبہ شروع کیا جا چکا ہے جس کے لئے آئندہ سال 24 کروڑ روپے مختص کئے جا رہے ہیں۔ حکومت بجلی اور ڈیزل سے چلنے والے 20 ہزار ٹیوب ویلوں کو بائیو گیس پر منتقل کرنے کے لئے ایک ارب 87 کروڑ روپے سے زائد کی لاگت سے منصوبہ شروع کر رہی ہے۔ توقع ہے حکومت کے اس اقدام سے ایندھن کی مد میں 4 ارب روپے کی بچت ہوگی۔

(اس مرحلہ پر معزز ممبران حزب اختلاف کی طرف سے "کون بچائے گا پاکستان، عمران خان عمران خان اور عمران تیرے جانثار، بے شمار بے شمار" کی نعرے بازی)

جناب سپیکر!

34- پنجاب کا نہری نظام ہماری زرعی معیشت کے لئے رگ جاں کی حیثیت رکھتا ہے۔ ہماری حکومت نے آئندہ بجٹ میں آبپاشی کے موجودہ نظام کی بحالی، آبی وسائل کی ترقی اور نہروں کی دیکھ بھال کے لئے 50 ارب 80 کروڑ روپے کی رقم مختص کی ہے۔ اس میں ترقیاتی رقم کا حصہ 35 ارب 57 کروڑ روپے ہے۔ یہ رقم گزشتہ برس اس مقصد کے لئے مختص کئے گئے فنڈز سے 59 فیصد زیادہ ہے۔ آبپاشی کے شعبے میں چند نمایاں منصوبے اور ان کے لئے مختص رقوم درج ذیل ہیں:

- ☆ خانکی بیراج کی تعمیر کے لئے 6 ارب 72 کروڑ روپے
- ☆ سلیمانکی بیراج کی بحالی کے لئے ایک ارب 75 کروڑ روپے
- ☆ نہر لوئر باری دو آب کے لئے 5 ارب 66 کروڑ روپے
- ☆ سدھنائی میلہ ہاؤل لنک کینال کی تعمیر نو اور میلہ سائیفن کے لئے 50 کروڑ روپے
- ☆ لوئر پنجاب کینال اور ذیلی نہروں کے لئے 2 ارب 10 کروڑ روپے
- ☆ چھوٹے ڈیموں کی تعمیر کے لئے 2 ارب روپے
- ☆ ڈی جی خان کے علاقے میں عوام کو رود کو ہیوں سے محفوظ رکھنے کے لئے ایک ارب 16 کروڑ روپے۔

(اس مرحلہ پر معزز ممبران حزب اختلاف کی طرف سے "گرتی ہوئی دیواروں کو ایک دھکا اور دو، سپیکر کے ان پیاروں کو ایک دھکا اور دو، مودی کے ان یاروں کو ایک دھکا اور دو" کی نعرے بازی)

جناب سپیکر!

35- زراعت کی طرح لائیوسٹاک کا شعبہ بھی قومی معیشت کے لئے کم اہمیت کا حامل نہیں۔ اس شعبے کے لئے آئندہ بجٹ میں مجموعی طور پر 8- ارب 93 کروڑ روپے مختص کئے گئے ہیں۔ ہماری خواتین زرعی معیشت میں اہم کردار ادا کر سکتی ہیں چنانچہ دیہی علاقوں میں غربت کے خاتمے اور خواتین کو لائیوسٹاک کے شعبے میں روزگار کے مواقع مہیا کرنے کے لئے 20- ارب 16 کروڑ روپے کی مالیت سے مویشیوں کی فراہمی کا منصوبہ تیار کیا گیا ہے۔ آئندہ مالی سال کے دوران اس مقصد کے لئے 20 کروڑ روپے مختص کئے جا رہے ہیں۔ میانوالی، بھکر، لیہ اور خوشاب میں لائیوسٹاک کی ترقی اور مویشی منڈیوں کے نظام کو بہتر بنانے کے لئے 4- ارب 36 کروڑ روپے کی لاگت سے ایک منصوبے کا آغاز کیا جا رہا ہے۔ لائیوسٹاک کی ترقی اور فروغ کے لئے بہاولپور میں ویٹرنری یونیورسٹی قائم کی جا رہی ہے جس کے لئے ایک ہزار ایکڑ زمین مختص کر دی گئی ہے۔ آئندہ سال اس منصوبے کے لئے ایک ارب 28 کروڑ روپے کی رقم مختص کی جا رہی ہے۔ (نعرہ ہائے تحسین)

(اس مرحلہ پر معزز ممبران حزب اختلاف کی طرف سے
"ظلم کے یہ ضابطے، ہم نہیں مانتے" کی نعرے بازی)

جناب سپیکر!

36- 2014-15 کے بجٹ میں مواصلات و تعمیرات کے شعبے کے لئے 39- ارب 56 کروڑ روپے کی رقم مختص کی گئی ہے۔ یہ رقم صوبے کے مختلف حصوں میں سڑکوں کی تعمیر، بحالی اور اپ گریڈیشن کے لئے استعمال کی جائے گی جس سے 276 جاری منصوبوں اور 190 نئے منصوبوں پر عملدرآمد کیا جائے گا۔ ان میں 142 منصوبے جنوبی پنجاب کے اضلاع میں ہیں۔ 2014-15 کے دوران مواصلات کے شعبے میں تعمیر ہونے والے پلوں، سڑکوں اور دیگر انفراسٹرکچر کی تعداد اتنی زیادہ ہے کہ میرے لئے اس تقریر میں ان سب کا فردا فردا ذکر ممکن نہیں۔ تاہم میں یہ ضرور عرض کروں گا کہ ان منصوبوں کی تکمیل سے پنجاب کے مواصلاتی نظام میں واضح بہتری اور وسعت آئے گی جس کے نتیجے میں روزگار کے بے شمار مواقع پیدا ہوں گے جس سے زرعی اور صنعتی دونوں طرح کی معیشت کو تقویت ملے گی۔

حکومت نے پہلے سے تعمیر شدہ انفراسٹرکچر کی نگہداشت اور مرمت کے لئے بھی خاطر خواہ وسائل مختص کئے ہیں۔

(اس مرحلہ پر معزز ممبران حزب اختلاف کی طرف سے

"بجٹ ٹھاہ، بجٹ ٹھاہ" کی نعرے بازی)

جناب سپیکر!

37- وزیر اعلیٰ پنجاب عوام کو سستی اور معیاری پبلک ٹرانسپورٹ فراہم کرنے میں خصوصی دلچسپی رکھتے ہیں۔ لاہور کی میٹرو بس نے ٹرانسپورٹ کلچر میں انقلاب پیدا کر دیا ہے آج روزانہ ایک لاکھ 70 ہزار مسافر میٹرو بس سے سفر کر رہے ہیں۔ اس منصوبے کے نقاد، اس کی کامیابی پر بجائے خود حیرت زدہ ہیں۔ اللہ کے فضل و کرم سے ہم راولپنڈی سے اسلام آباد میٹرو بس کا دوسرا منصوبہ شروع کر چکے ہیں جس پر 41۔ ارب 40 کروڑ روپے لاگت آئے گی۔ یہ منصوبہ مالی سال 2014-15 کے دوران مکمل ہو جائے گا اور روزانہ ڈیڑھ لاکھ مسافر اس سے مستفید ہوں گے جیسا کہ میں نے عرض کیا ہے کہ ملتان کے لئے بھی میٹرو بس کا اعلان کیا جا چکا ہے اس پر تقریباً 30۔ ارب روپے لاگت آئے گی اور اب میٹرو بس کا گلا پڑاؤ فیصل آباد ہوگا۔ صوبائی دارالحکومت کے لئے 27.1 کلو میٹر طویل میٹرو ٹرین (اورنج لائن) کا منصوبہ لایا جا رہا ہے جس سے روزانہ اڑھائی لاکھ لوگ سفر کریں گے۔ یہ منصوبہ برادر ملک چین کی سرمایہ کاری سے 27 ماہ کی ریکارڈ مدت میں مکمل ہوگا۔ (نعرہ ہائے تحسین)

(اس مرحلہ پر معزز ممبران حزب اختلاف کی طرف سے

"مودی کا جو پارے، غدار ہے غدار ہے" کی نعرے بازی)

جناب سپیکر!

38- ہم سمجھتے ہیں کہ اپنے اور اپنے بچوں کے لئے چھت کا حصول ہر شہری کا خواب ہے۔ ہماری حکومت نجی شعبے کے تعاون سے سستے گھروں کی فراہمی کے لئے ایک جامع پروگرام کی منصوبہ بندی کر رہی ہے۔ ہماری حکومت ان سستی ہاؤسنگ سکیموں میں نجی شعبے کو خصوصی ترغیبات دینے کا ارادہ رکھتی ہے۔ اس کے ساتھ ساتھ کم آمدنی والے طبقات کو گھروں کی فراہمی کے لئے دوسرے اقدامات پر بھی غور کیا جا رہا ہے۔ ہماری حکومت آئندہ مالی سال کے دوران مزدوروں کے لئے 20 ہزار گھروں کا منصوبہ بنا رہی ہے۔ علاوہ ازیں تین آشیانہ

سکیمیں مکمل ہو چکی ہیں جبکہ مالی سال 2014-15 کے دوران چار نئی سکیمیں شروع کی جائیں گی۔ (نعرہ ہائے تحسین)

(اس مرحلہ پر معزز ممبران حزب اختلاف کی طرف سے
"لوڈ شیڈنگ کیمپ لگاؤ، مینار پاکستان پر کیمپ لگاؤ" کی نعرے بازی)

جناب سپیکر!

39- ہم صوبے میں ماحولیاتی آلودگی کے مسئلے کی اہمیت سے بھی پوری طرح آگاہ ہیں۔ آلودگی کو کم کرنے کے لئے آئندہ بجٹ میں کئی اہم منصوبے شامل کئے گئے ہیں۔ ہم آئندہ برس صوبے میں Environmental Profile Management System کو متعارف کرانے کا ارادہ رکھتے ہیں۔ آئندہ سال ہماری حکومت پنجاب گرین فنڈ قائم کر رہی ہے جس کے ذریعے ماحول میں بہتری پیدا کرنے کے لئے شجر کاری اور باغبانی کو فروغ دیا جائے گا۔ اس فنڈ کے لئے 50 کروڑ روپے کی رقم مختص کی گئی ہے۔ آئندہ سال جنگلات، ماہی پروری اور وائلڈ لائف کے فروغ کے لئے 2- ارب 56 کروڑ روپے کا ترقیاتی بجٹ رکھا گیا ہے۔ (نعرہ ہائے تحسین)

(اس مرحلہ پر معزز ممبران حزب اختلاف کی طرف سے
"انڈیا کا جو یار ہے، غدار ہے غدار ہے" کی نعرے بازی)

جناب سپیکر!

40- ہم بے روزگار نوجوانوں کو خود روزگاری کے مواقع فراہم کرنے کے لئے ہر ممکن مساعی کر رہے ہیں۔ 2012-13 میں شروع کی جانے والی خود روزگار سکیم کے تحت نوجوانوں میں اب تک 3- ارب روپے کے بلا سود قرضے تقسیم کئے جا چکے ہیں۔ آئندہ بجٹ میں اس مقصد کے لئے 2- ارب روپے مختص کئے جا رہے ہیں۔ (نعرہ ہائے تحسین)

(اس مرحلہ پر معزز ممبران حزب اختلاف کی طرف سے
"نصیبو لیگ، ہائے ہائے" کی نعرے بازی)

جناب سپیکر!

41- ہماری حکومت صوبے میں معاشی استحکام، روزگار اور برآمدات میں اضافے کے لئے صنعتی ترقی میں خاطر خواہ اضافے کو یقینی بنانے کا عزم کئے ہوئے ہے۔ جی ایس پی پلس کے حصول

کی بدولت اب ہم اپنی مصنوعات یورپی منڈیوں میں کوئی ڈیوٹی ادا کئے بغیر بھیج سکیں گے۔ اس سہولت سے فائدہ اٹھانے کے لئے ہمارے صنعتی شعبے میں بین الاقوامی طلب کو پورا کرنے کی اہلیت ہونا ضروری ہے۔ ہم اس سلسلے میں ٹیکسٹائل اور اس سے تیار ہونے والی مصنوعات کی پیداوار کی طرف خصوصی توجہ دے رہے ہیں۔ شیخوپورہ میں موٹروے کے قریب قائد اعظم گارمنٹس زون کے قیام کے لئے 3- ارب روپے کی لاگت سے زمین کے حصول کا کام مکمل کیا جا چکا ہے۔ وزیر اعلیٰ پنجاب کی انتھک محنت کے نتیجے میں چین کی ایک ممتاز کمپنی فیصل آباد انڈسٹریل اسٹیٹ میں 2- ارب ڈالر کی سرمایہ کاری کر رہی ہے جس کے نتیجے میں صوبے میں ملازمت کے 35 ہزار نئے مواقع پیدا ہوں گے۔ سرمایہ کاری کے فروغ اور بیرون ملک پاکستانیوں کی سہولت کے لئے پنجاب اور سیز پاکستانیز کمیشن کا قیام عمل لایا گیا ہے جس کے ذریعے نہ صرف بیرون ملک پاکستانیوں کے مسائل کا حل ڈھونڈا جائے گا بلکہ انہیں پاکستان میں سرمایہ کاری کے بہتر مواقع بھی میسر آ سکیں گے۔ (نعرہ ہائے تحسین)

(اس مرحلہ پر معزز ممبران حزب اختلاف کی طرف سے

"جھوٹے، جھوٹے، کی نعرے بازی)

جناب سپیکر!

42- ہمارے محنت کش ہمارا سرمایہ ہیں۔ ان کی مشقت قوم کی دولت کی شکل میں ہمارے سامنے ہے۔ ہماری حکومت محنت کشوں کو قدر کی نظر سے دیکھتی ہے اور ان کی فلاح و بہبود کے لئے ہر وقت کوشاں رہتی ہے۔ حکومت پنجاب نے لاہور میں انٹرنیشنل لیبر کانفرنس کا انعقاد کر کے محنت کشوں کے مسائل اجاگر کئے اور ان کے ساتھ یکجہتی کا اظہار کیا۔ حکومت پنجاب نے محنت کشوں کی کم سے کم اجرت 10 ہزار سے بڑھا کر 12 ہزار روپے ماہانہ کرنے کا فیصلہ کیا ہے۔ پنجاب میں صوبائی لیبر پالیسی مرتب کر لی گئی ہے جو کہ جلد کابینہ کے سامنے پیش کر دی جائے گی۔ حکومت صوبے میں چائلڈ لیبر اور بانڈ ڈ لیبر کے سدباب کے لئے 5- ارب روپے کی لاگت کا منصوبہ شروع کر رہی ہے جس کے لئے آئندہ مالی سال میں 32 کروڑ روپے مختص کئے گئے ہیں۔ علاوہ ازیں حکومت نے ماہ رمضان کے دوران کم آمدنی والے افراد کو اشیائے ضروریہ کی مناسب نرخوں پر فراہمی کے لئے 5- ارب روپے کی خطیر رقم مختص کی ہے۔ (نعرہ ہائے تحسین)

(اس مرحلہ پر معزز ممبران حزب اختلاف کی سپیکر ڈائس کے سامنے کھڑے ہو کر
"پہلے وعدے نامکمل" کی نعرے بازی)

جناب سپیکر!

43- عوام کو بہتر خدمات کی فراہمی اور اچھی حکمرانی کے لئے انفارمیشن ٹیکنالوجی کا استعمال حکومت پنجاب کی اولین ترجیحات میں شامل ہے۔ صوبے میں چند برس قبل لینڈ ریکارڈ کی کمپیوٹرائزیشن کا کام شروع کیا گیا تھا۔ ہماری حکومت نے اس منصوبے پر بھرپور توجہ دی اور اب اس کے ثمرات عوام تک پہنچنا شروع ہو گئے ہیں۔ اس منصوبے سے نہ صرف عوام کے اپنی جائیداد پر مالکانہ حقوق شفاف اور یقینی ہوں گے بلکہ اراضی کا نظم و نسق بہتر بنانے میں بھی مدد ملے گی۔ 114 تحصیلوں میں سروس سنٹرز کا آغاز ہو چکا ہے جبکہ 28 اضلاع میں ڈیٹا انٹری کا کام مکمل ہو چکا ہے۔ اس منصوبے کے لئے مالی سال 2014-15 میں 4 ارب 14 کروڑ روپے تجویز کئے گئے ہیں۔ اس منصوبہ سے 13 ہزار نئی ملازمتیں پیدا ہوئی ہیں اور جس طرح میں نے پچھلے سال بھی اعلان کیا تھا انشاء اللہ یہ منصوبہ اس سال کے آخر تک پایہ تکمیل کو پہنچ جائے گا۔ (نعرہ ہائے تحسین)

(اس مرحلہ پر معزز ممبران حزب اختلاف کی سپیکر ڈائس کے سامنے کھڑے
ہو کر "جھوٹے، جھوٹے، جھوٹے" کی نعرے بازی)

جناب سپیکر!

44- اگر میں 2014-15 کے بجٹ کو ایک عوامی بجٹ قرار دوں تو یہ بے جا نہیں ہوگا۔ اس بجٹ کا محور انسانی وسائل کی ترقی، عام لوگوں کی آمدنیوں میں اضافہ اور ان کے لئے روزگار کے مختلف مواقع فراہم کرنا۔ قومی زندگی اور ترقی میں خواتین کی بھرپور شمولیت ہماری حکومت کا اہم مطمح نظر ہے۔ موجودہ حکومت نے خواتین کی ترقی اور بہبود کے لئے ایک علیحدہ محکمہ بنایا ہے۔ حکومت نے گزشتہ دو برسوں کے دوران خواتین کی ترقی کے لئے کئی اہم اقدامات کا اعلان کیا ہے۔ ہم نے خواتین کو پالیسی سازی کے عمل میں شریک کرنے کا عزم کر رکھا ہے۔ ہم نے معاشی اور سماجی میدانوں کی خواتین کے بھرپور کردار کو یقینی بنانے کی غرض سے مختلف اقدامات کے لئے آئندہ بجٹ میں ایک ارب 86 کروڑ روپے مختص کئے ہیں۔ گزشتہ

برس کے دوران کام کرنے والی خواتین کے بچوں کے لئے صوبے میں 65 ڈے کیئر سنفرز قائم کئے گئے۔ (نعرہ ہائے تحسین)

اس پروگرام کو آئندہ برس بھی جاری رکھا جائے گا۔ حکومت پنجاب نجی شعبے میں خواتین کے ہاسٹل بنانے کی حوصلہ افزائی کرنا چاہتی ہے۔ چنانچہ ہم نے اپنے گھروں سے دور ملازمت اختیار کرنے والی خواتین کی سہولت کے لئے انہیں vouchers فراہم کرنے کی سکیم متعارف کرنے کا فیصلہ کیا ہے۔ یہ خواتین مذکورہ vouchers پر ان ہاسٹلوں میں مفت رہائش کی سہولت حاصل کر سکیں گی۔ میں صوبے میں خواتین کے ہاسٹلوں کے قیام کی حوصلہ افزائی کے لئے درج ذیل تجاویز پیش کرتا ہوں:

(اس مرحلہ پر معزز ممبران حزب اختلاف کی سپیکر ڈاؤس کے سامنے کھڑے ہو کر

”گو سی ایم گو“ کی مسلسل نعرے بازی)

- (i) خواتین کے ہاسٹلوں کی عمارات پر صوبائی محصولات رہائشی نرہوں پر وصول کئے جائیں گے اور ان سے کمرشلائزیشن فیس نہیں لی جائے گی۔
 - (ii) خواتین کے ہاسٹل بنانے کے لئے بلدیہ اور ترقیاتی اداروں کی فیسوں اور پراپرٹی ٹیکس بھی رہائشی نرہوں پر لئے جائیں گے۔
 - (iii) حکومت پنجاب وفاقی حکومت سے بھی سفارش کرے گی کہ وہ ان اداروں سے یوٹیلٹی بل رہائشی نرہوں پر وصول کرے۔
 - (iv) نجی شعبے میں قائم کئے جانے والے خواتین کے ہاسٹلوں میں معیاری سہولیات کی فراہمی یقینی بنانے کے لئے نجی شعبے کے مشورے سے قواعد و ضوابط رائج کئے جائیں گے۔
- اس سے نہ صرف ملازمت پیشہ خواتین کو محفوظ رہائش میسر ہوگی بلکہ ان ہاسٹلوں کے قیام سے صوبے میں روزگار کے ایک نئے میدان کا اضافہ ہوگا جس میں خواتین کی زیادہ سے زیادہ شمولیت ممکن ہو سکے گی۔ (نعرہ ہائے تحسین)

جناب سپیکر!

45- یہ امر خوش آئند ہے کہ صوبے میں اب تک 1,18,702 خواتین وزیر اعلیٰ کے خود روزگار سکیم کے ذریعے قرضوں کی سہولتیں حاصل کر چکی ہیں۔ توقع ہے کہ 15-2014 کے دوران اس سکیم سے فائدہ اٹھانے والوں میں 42 فیصد سے زائد خواتین ہوں گی۔ اسی طرح آئندہ چار

برسوں کے دوران Skill Development Scheme کے تحت پنجاب کی 8 لاکھ خواتین کو ہنر آشنا بنا کر خود روزگار کے مواقع فراہم کئے جاسکیں گے۔
(اس مرحلہ پر معزز ممبران حزب اختلاف کی سپیکر ڈائس کے سامنے کھڑے ہو کر
"نصیبولیک ہائے ہائے" کی مسلسل نعرے بازی)

جناب سپیکر!

46- ہماری حکومت نے بچوں کے تحفظ اور بہبود کے لئے بھی ایک مربوط حکمت عملی تیار کرنے کا فیصلہ کیا ہے۔ اس پالیسی کے تحت بچوں کے لئے دارالامان بنائے جائیں گے۔ نیز ہم صوبے میں کم عمر بچوں کی شادی پر قانون کے تحت پابندی عائد کرنے کا بھی ارادہ رکھتے ہیں۔ بے گھر بچوں کی بحالی اور انہیں گرد و نواح کے منفی اثرات سے محفوظ رکھنے کے لئے خصوصی اقدامات کا پروگرام تیار کیا گیا ہے۔ ان تمام اقدامات کے لئے حکومت نے آئندہ بجٹ میں 50 کروڑ روپے کی رقم مختص کی ہے۔ (نعرہ ہائے تحسین)
(اس مرحلہ پر معزز ممبران حزب اختلاف کی سپیکر ڈائس کے سامنے کھڑے ہو کر
"مودی کا جو یار ہے غدار ہے غدار ہے" کی مسلسل نعرے بازی)

جناب سپیکر!

47- اقلیتوں کے حقوق کی نگہداشت اور ان کا تحفظ حکومت اور عوام کی مشترکہ ذمہ داری ہے۔ یہ ہمارا فرض ہے کہ ہم انہیں ایک آزاد اور خود مختار زندگی بسر کرنے کے قابل بنانے کے لئے مکمل تحفظ اور یکساں مواقع فراہم کریں۔ گزشتہ برس اقلیتی برادریوں کے ترقیاتی منصوبوں کے لئے 20 کروڑ روپے کی رقم مختص کی گئی تھی۔ آئندہ بجٹ میں اس مقصد کے لئے 50 کروڑ روپے مختص کرنے کی تجویز پیش کی جا رہی ہے۔ اس رقم سے اقلیتی برادریوں سے تعلق رکھنے والے طلباء کو خصوصی وظائف بھی دیئے جائیں گے۔ (نعرہ ہائے تحسین)
(اس مرحلہ پر معزز ممبران حزب اختلاف کی سپیکر ڈائس کے سامنے کھڑے ہو کر
"نصیبولیک ہائے ہائے" کی مسلسل نعرے بازی)

جناب سپیکر!

48- ہماری حکومت نے سیلو کیب سکیم کا اجراء کیا جسے عوام میں بے حد پذیرائی حاصل ہوئی اور ان قرضوں کی واپسی کی شرح 100 فیصد رہی۔ مجھے یہ اعلان کرتے ہوئے بڑی خوشی محسوس

ہو رہی ہے کہ مالی سال 15-2014 کے دوران عوام کو 25-ارب روپے کی مالیت کی 50 ہزار مزید سیلو کیب فراہم کی جائیں گی جو نہ صرف سفری سہولیات میں اضافے کا باعث ہوں گی بلکہ ان کے ذریعے 50 ہزار خاندانوں کو روزگار بھی ملے گا۔ اس مرتبہ اس سکیم کے دائرہ کار کو صرف شہروں تک محدود نہیں رکھا گیا بلکہ ہمارے دیہات میں بسنے والے بہن بھائی بھی اس سکیم سے استفادہ کر سکیں گے۔ (نعرہ ہائے تحسین)

جناب سپیکر!

49- حقیقت یہ ہے کہ عوام کی فلاح و بہبود کے لئے تیار کئے گئے منصوبوں کی تکمیل مطلوبہ وسائل کی فراہمی سے مشروط ہے۔ ہماری حکومت خود کو عوام کی ایک ایک پائی کا امین سمجھتی ہے۔ چنانچہ سرکاری سطح پر ہونے والے تمام اخراجات میں نہایت کفایت شعاری سے کام لیا جاتا ہے۔ اس کے برعکس حکومت کی کوشش ہوتی ہے کہ عوامی فلاح و بہبود کے لئے اپنی گنجائش سے بڑھ کر وسائل فراہم کرے۔ ہم نے آئندہ بجٹ میں نئے ٹیکسوں کے ذریعے عوام پر بوجھ بڑھانے کی بجائے موجودہ ٹیکسوں کی وصولی کا نظام میں خامیوں اور ممکنہ خورد برد کے سد باب کے لئے بعض ضروری اقدامات کے ساتھ ساتھ ٹیکس اصلاحات متعارف کرنے کا فیصلہ کیا ہے۔ ان اصلاحات اور اقدامات کے نمایاں نکات درج ذیل ہیں:

(اس مرحلہ پر معزز ممبران حزب اختلاف کی طرف سے

"جھوٹے، جھوٹے، کی نعرے بازی)

(i) ٹیکس کی وصولی کے نظام میں شفافیت اور بہتر نگرانی کے ذریعے ٹیکس کی چوری کا سد باب کیا

جائے گا۔ ان اقدامات سے کم از کم 15-ارب روپے کے اضافی حاصل کی توقع ہے۔

(ii) ٹیکس payers کی حوصلہ افزائی کے لئے خصوصی انعامی سکیمیں شروع کی جائیں گی۔

(اس مرحلہ پر معزز ممبران حزب اختلاف کی طرف سے

"کون بچائے گا پاکستان" عمران خان، عمران خان" کی نعرے بازی)

(iii) پرائیویٹ اور کوآپریٹو ہاؤسنگ سکیموں میں واقع جائیداد کی خرید و فروخت پر رجسٹریشن فیس

وصول نہ ہونے سے پہنچنے والے نقصان کو روکنے کے لئے تجویز ہے کہ رجسٹریشن فیس کی

وصولی کے طریق کار میں تبدیلی لائی جائے اور رجسٹریشن فیس کو پانچ لاکھ سے کم مالیت کی

جائیداد کی صورت میں 500 روپے اور اس سے زیادہ مالیت کی جائیداد کی صورت میں

1000 روپے کر دیا جائے۔ جب کہ اسٹامپ ڈیوٹی کی شرح کو 2 فیصد سے بڑھا کر 3 فیصد کر دیا جائے۔ اس سے حکومت کو ایک ارب روپے کی آمدنی ہوگی۔

(اس مرحلہ پر معزز ممبران حزب اختلاف کی طرف سے

"مودی کا جو بار ہے غدار ہے، غدار ہے" کی نعرے بازی)

(iv) اسٹامپ ایکٹ کے شیڈول کے بعض حصوں پر 1995 سے اب تک نظر ثانی نہیں کی گئی۔

افراط زر اور طباعت کی لاگت میں اضافے کی پیش نظر ان میں معمولی اضافے کی تجویز ہے۔ اس سے حکومت کو تقریباً 60 کروڑ روپے کی آمدنی کی توقع ہے۔

(v) شہری املاک کی valuation tables میں 2001 کے بعد کوئی تبدیلی نہیں کی گئی۔

حکومت نے ایک باقاعدہ سروے کے بعد valuation tables کا از سر نو تعین کیا ہے۔ اب ان املاک پر پراپرٹی ٹیکس کا نفاذ نظر ثانی شدہ valuation tables کے مطابق کیا جائے گا۔ تاہم عوام کو سہولت دینے کے لئے شہری املاک پر پراپرٹی ٹیکس کی شرح کو 20 اور 25 فیصد سے کم کر کے 5 فیصد کر دیا گیا ہے۔ تاکہ پراپرٹی ٹیکس میں متوقع اضافہ اوسطاً 50 فیصد سے زائد نہ ہو۔

(اس مرحلہ پر معزز ممبران حزب اختلاف کی طرف سے

"عمران تیرے جانثار" بے شمار، بے شمار" کی نعرہ بازی)

(vi) ہوٹلوں پر سیلز ٹیکس کے نفاذ کے بعد ہیڈ ٹیکس عملاً دہرے ٹیکس کے زمرے آتا تھا اس لئے اسے ختم کرنے اور اس کی بجائے تمام ہوٹلوں پر 16 فیصد صوبائی سیلز ٹیکس نافذ کرنے کی تجویز ہے۔

(vii) حکومت نے دکن اور اس سے بڑے گھروں پر رقبے اور تعمیر کے اعتبار سے ٹیکس لگانے کا فیصلہ کیا ہے۔ اس ضمن میں 15-2014 کے بجٹ میں دو کنال سے لے کر 8 کنال تک کے گھروں پر

ڈیڑھ لاکھ روپے فی کنال سے اڑھائی لاکھ روپے فی کنال کی شرح سے ٹیکس لگانے کی تجویز ہے۔ اس طرح آٹھ کنال سے زیادہ رقبہ پر محیط محل نما گھروں پر 2 سے 3 لاکھ روپے فی کنال کی

شرح سے ٹیکس عائد کرنے کا فیصلہ کیا گیا ہے۔ حکومت نے یہ فیصلہ بھی کیا ہے کہ ان پر تعیش اور وسیع و عریض گھروں کے مکینوں سے حاصل ہونے والے ٹیکس کی آمدن کو آشیانہ سکیموں

میں بے گھر اور کم وسیلہ افراد کے لئے گھروں کی تعمیر پر صرف کیا جائے گا۔ مذکورہ ٹیکسوں کی تفصیلات فنانس بل میں پیش کر دی جائیں گی۔

(viii) اس طرح حکومت نے 1600 سی سی اور اس سے زائد درآمدی پر تعیش گاڑیوں پر گلڈری ٹوکن ٹیکس لگانے کا فیصلہ کیا ہے۔

(ix) ایک ہزار سی سی سے بڑی گاڑیوں کے ٹوکن ٹیکس میں بتدریج اضافہ کیا جا رہا ہے۔

(اس مرحلہ پر معزز ممبران حزب اختلاف کی طرف سے "گوسی ایم گو" کی نعرے بازی)

جناب سپیکر!

50- 2012 میں خدمات پر سیلز ٹیکس کی وصولی کے لئے پنجاب ریونیو اتھارٹی کا قیام عمل میں لایا گیا۔ اس سے پہلے 12-2011 میں وفاقی حکومت کی جانب سے صوبہ پنجاب کو خدمات پر سیلز ٹیکس کی مد میں 22-ارب روپے دیئے گئے تھے جبکہ ریونیو اتھارٹی اپنے قیام کے پہلے ہی سال اس میں 37-ارب روپے وصول کئے۔ آئندہ برس دس نئی خدمات کو سیلز ٹیکس کے دائرہ کار میں لانے کی تجویز ہے۔

جناب سپیکر!

51- تجویز کردہ بجٹ کے مطابق حکومت پنجاب اگلے مالی سال کے دوران ٹیکس کی مد میں 164-ارب روپے کا ہدف تجویز کر رہی ہے جو رواں سال کے نظر ثانی شدہ تخمینہ جات سے 30 فیصد زیادہ ہے۔

جناب سپیکر!

52- میں معزز ایوان کے سامنے مالی سال 15-2014 کے ترقیاتی بجٹ کا حجم 345-ارب روپے رکھا گیا ہے جس کی ذیلی تفصیل یہ ہے:

96-ارب 3 کروڑ روپے	سماجی شعبہ جات کے لئے
137-ارب 53 کروڑ روپے	مواصلات و تعمیرات کے لئے
20-ارب 72 کروڑ روپے	پیداواری شعبہ جات کے لئے
9-ارب 49 کروڑ روپے	خدمات کے شعبہ کے لئے
8-ارب 20 کروڑ روپے	متفرق شعبہ جات کے لئے
18-ارب ایک کروڑ روپے	پیشل پروگرام کے لئے
55-ارب روپے	دیگر ترقیاتی ترجیحات اور خصوصی پروگراموں کے لئے
مالی سال 15-2014 میں جاری اخراجات کا کل تخمینہ 699-ارب 95 کروڑ ہے۔	

جناب سپیکر!

53- اب میں آئندہ مالی سال کے بجٹ کے محصولات کی تفصیل بیان کرنا چاہوں گا۔ General Revenue Receipts کا تخمینہ 1,033-ارب 7 کروڑ روپے، قابل تقسیم محاصل سے پنجاب کے حصے کا تخمینہ 804-ارب 19 کروڑ روپے، صوبائی محصولات بشمول ٹیکس و نان ٹیکس کا تخمینہ 228-ارب 87 کروڑ روپے لگایا گیا ہے۔

جناب سپیکر!

54- ہمیں سرکاری ملازمین کی مشکلات کا بخوبی ادراک ہے۔ میں اپنی حکومت کی جانب سے سرکاری ملازمین کی تنخواہوں اور پنشن میں 10 فیصد اضافہ کا اعلان کرتا ہوں۔ دوران سروس وفات پانے والے سرکاری ملازمین کے پسماندگان کو ملنے والی مالی امداد میں 100 فیصد اضافہ کا اعلان کرتا ہوں۔ (نعرہ ہائے تحسین)

جناب سپیکر!

55- اپنی تقریر کے اختتام سے پہلے محکمہ خزانہ اور پلاننگ اینڈ ویلپمنٹ کے افسران و ماتحت عملہ کا تمہ دل سے شکریہ ادا کرتا ہوں کہ انہوں نے اس متوازن، متحرک اور ترقیاتی بجٹ کی تیاری میں شانہ روز محنت کی۔

جناب سپیکر!

56- میں نے اس معزز ایوان کے سامنے مالی سال 15-2014 کے بجٹ کے بنیادی مقاصد، ترقیاتی لائحہ عمل اور وسائل کی تقسیم کی تفصیلات پیش کر دی ہیں۔ آپ نے ان تفصیلات کی روشنی میں دیکھا ہو گا ہماری حکومت ان تمام چیلنجز سے عمدہ برآ ہونے کے لئے ایک ہمہ جہتی حکمت عملی پر عمل پیرا ہے جو اس وقت ہمیں عوام کے معیار زندگی کو بہتر بنانے، انہیں جدید شہری سہولتیں مہیا کرنے اور عدل و انصاف فراہم کرنے کے حوالے سے درپیش ہیں۔

جناب سپیکر!

57- توانائی کے بحران کے خاتمہ سے لے کر معیشت کی بہتری تک ہماری تمام تر مساعی کا محور صوبے کے عوام اور صرف عوام ہیں۔ پنجاب حکومت نے اس اعتماد پر پورا اترنے کا فیصلہ کر رکھا ہے جس کا اظہار صوبے کے عوام نے گزشتہ انتخابات میں کیا تھا۔ مجھے یقین ہے کہ ہمیں عوامی بہبود پر مبنی اپنے عظیم مقاصد کے حصول کے لئے آپ کی اور اس معزز ایوان کی راہنمائی اور تعاون حاصل رہے گا۔

دلیل صبح روشن ہے ستاروں کی تنک تابی
افق سے آفتاب ابھرا، گیا دور گراں خوابی
اللہ تعالیٰ ہم سب کا حامی و ناصر ہو!

پاکستان پابند باد

(اس مرحلہ پر وزیر اعلیٰ نے وزیر خزانہ کی سیٹ پر آکر
بجٹ تقریر مکمل کرنے پر انہیں مبارکباد دی اور پانی کا گلاس پلایا)

جناب سپیکر: اب وزیر خزانہ گوشوارہ برائے سال 15-2014 پیش کریں۔

سالانہ بجٹ گوشوارہ بابت سال 15-2014 کا ایوان میں پیش کیا جانا

وزیر خزانہ / آبکاری و محصولات (میاں مجتبیٰ شجاع الرحمن): جناب سپیکر! میں گوشوارہ سالانہ بجٹ
بابت سال 15-2014 پیش کرتا ہوں۔

جناب سپیکر: گوشوارہ سالانہ بجٹ بابت سال 15-2014 پیش کر دیا گیا۔ اب وزیر خزانہ گوشوارہ ضمنی
بجٹ بابت سال 14-2013 پیش کریں۔

ضمنی بجٹ گوشوارہ بابت سال 14-2013 کا ایوان میں پیش کیا جانا

وزیر خزانہ / آبکاری و محصولات (میاں مجتبیٰ شجاع الرحمن): جناب سپیکر! میں ضمنی بجٹ گوشوارہ
بابت سال 14-2013 پیش کرتا ہوں۔

جناب سپیکر: گوشوارہ ضمنی بجٹ بابت سال 14-2013 پیش کر دیا گیا۔

مسودہ قانون

(جو متعارف ہوا)

مسودہ قانون مالیات پنجاب 2014

MR SPEAKER: Minister for Finance may introduce the Punjab Finance
Bill 2014.

MINISTER FOR FINANCE/EXCISE AND TAXATION

(Mian Mujtaba Shuja-ur-Rehman): Sir, I introduce the Punjab Finance Bill 2014.

MR SPEAKER: The Punjab Finance Bill 2014 has been introduced. Minister for Finance may lay the notifications relating to the amendments in the Second Schedule under Section 5(3) of the Punjab Sales Tax on Services Act 2012 and the Rules made under section 76(2) of the Act *ibid*.

ترا میم اور قواعد کا ایوان کی میز پر رکھا جانا

MINISTER FOR FINANCE/EXCISE AND TAXATION

(Mian Mujtaba Shuja-Ur-Rahman): Sir, I lay the notification relating to the amendments in the Second Schedule of the Punjab Sales Tax on Services Act 2012 and the Rules made under section 76(2) of the Act *ibid*.

MR SPEAKER: The notification amendments in the Second Schedule of the Punjab Sales Tax on Services Act 2012 and the Rules made under section 76(2) of the Act *ibid* has been laid.

اب آج کے اجلاس کا ایجنڈا مکمل ہو گیا ہے، معزز ممبران کی اطلاع کے لئے عرض ہے کہ مورخہ 16- جون 2014 سے سالانہ بجٹ پر بحث کا آغاز ہو گا۔ عام بحث کے لئے چار دن 16، 17، 18 اور 19- جون 2014 مختص کئے گئے ہیں، آخر میں وزیر خزانہ بجٹ پر عام بحث کو wind up کریں گے۔ جو ممبران اس بحث میں حصہ لینا چاہتے ہیں وہ اپنے ناموں کا اندراج سیکرٹری اسمبلی کے پاس کرا دیں۔ اب اجلاس بروز سوموار مورخہ 16- جون 2014 سے 3.00 بجے تک ملتوی کیا جاتا ہے۔